

# आज का समाचार

निष्पक्ष एवं निर्भीक हिन्दी साप्ताहिक  
हर ख़बर पर पैनी नज़र

o"Kz %13 vdl %11

y[kuA] exyokj 21 tw 2022 l s27 tw] 2022 rd

i"B&amp;8

eW; %, d

## अभी सुधार बुरे लग सकते हैं, लेकिन समय आने पर फायदा मिलेगा : पीएम मोदी

बेंगलुरु। प्रधानमंत्री नरेंद्र मोदी ने सोमवार को कहा कि फैसले और सुधार अस्थायी रूप से अप्रिय हो सकते हैं लेकिन समय के साथ देश को उनका लाभ महसूस होगा। उन्होंने कहा कि २१वीं सदी का भारत धन, नौकरी देने वालों और नवोन्मेषियों का है जो देश की असली ताकत हैं। उन्होंने कहा कि सरकार उन्हें पिछले आठ साल से प्रोत्साहित कर रही है। प्रधानमंत्री मोदी ने कहा, "स्टार्टअप और नवोन्मेष का रास्ता आसान नहीं है, तथा पिछले आठ वर्षों से देश को इस रास्ते पर आगे ले जाना भी आसान नहीं था। कई फैसले और सुधार अस्थायी रूप से अप्रिय हो सकते हैं, लेकिन समय के साथ देश को उनके लाभों का अनुभव होगा।" प्रधानमंत्री की यह टिप्पणी सेनाओं में भर्ती के लिए केंद्र द्वारा घोषित नयी योजना 'अग्निपथ' के खिलाफ व्यापक प्रदर्शनों की पृष्ठभूमि में आई है। उन्होंने विभिन्न विकास कार्यों का उद्घाटन या शिलान्यास करने के

बाद कार्यक्रम को संबोधित करते हुए कहा, "सुधारों का मार्ग ही हमें नए लक्ष्यों और नए संकल्प की ओर ले जा सकता है हमने अंतरिक्ष और रक्षा क्षेत्र को खोल दिया है जो दशकों तक सरकारी नियंत्रण में



थे।" मोदी ने कहा कि बेंगलुरु ने दिखाया है कि अगर सरकार सुविधाएं दे और नागरिकों के जीवन में कम हस्तक्षेप करे तो भारतीय युवा क्या कुछ हासिल कर सकते हैं। उन्होंने कहा कि बेंगलुरु भारत के युवाओं और उद्यमिता के लिए सपनों का नगर है तथा नवाचार और सार्वजनिक एवं निजी क्षेत्रों का सही उपयोग इसके मुख्य कारण हैं। प्रधानमंत्री ने कहा, "बेंगलुरु उन लोगों को अपनी मानसिकता

बदलना सिखाता है जो आज भी भारत के निजी क्षेत्र और निजी उद्यम को नीचा दिखाने का प्रयास करते हैं।" उन्होंने कहा कि "डबल इंजन" सरकार ने जो वादा किया था, उसे आज साकार होते देखा जा सकता है। उन्होंने कहा कि आज शुरू की गई परियोजनाएं जीवन की सुगमता और व्यवसाय करने में आसानी को बढ़ावा देंगी। मोदी ने कहा कि बेंगलुरु 'एक भारत, श्रेष्ठ भारत' का सच्चा प्रतिबिंब है तथा शहर की प्रगति लाखों लोगों के सपनों से जुड़ी है। उन्होंने कहा कि 'डबल इंजन' सरकार शहर के सर्वांगीण विकास के लिए प्रतिबद्ध है। उन्होंने कहा कि बेंगलुरु के लिए उपनगरीय रेलवे परियोजना के कार्यान्वयन में ४० वर्ष की देरी हुई और यदि वे समय पर पूरे हो जाते तो शहर के बुनियादी ढांचे पर इतना दबाव नहीं पड़ता। उन्होंने कहा, "मैं समय बर्बाद नहीं करना चाहता और एक एक मिनट काम करूंगा।"

## यूपी में नहीं दिखा भारत बंद का असर, हर जिले में हाई-अलर्ट पर है पुलिस

लखनऊ। केंद्र सरकार की सेना भर्ती के लिए जारी की गयी अग्निपथ योजना को लेकर कई दिनों से बवाल जारी है। इस सबके बीच सोमवार को कई राजनीतिक दलों ने इस योजना के विरोध में भारत बंद का ऐलान किया था। यूपी में भारत बंद का कोई असर नहीं दिखा है। बंद को देखते हुए पूरे राज्य में पुलिस हाई-अलर्ट पर है और हर गतिविधि पर कड़ी नजर रखी जा रही है। इस बीच अभी तक कहीं कोई अप्रिय घटना सामने नहीं आई है। प्रदेश में माहौल बिल्कुल सामान्य है। बताते चलें की अन्य राज्यों की तरह यूपी प्रशासन भी भारत बंद के दौरान कड़े बंदोबस्त के साथ अपनी तैयारी पहले ही कर चुका था। इसको लेकर डीजीपी मुख्यालय

ने रविवार को ही अलर्ट जारी किया था। सभी जिलों को व्यापक सुरक्षा प्रबंध करने के निर्देश दिए गए थे। प्रशासन की तरफ से सख्त निर्देश दिए गए थे कि सार्वजनिक



व निजी संपत्तियों को नुकसान पहुंचाने वाले, पुलिस बल पर पथराव करने वाले और रास्ता बंद कर आम नागरिकों के लिए परेशानी बनने वालों के खिलाफ सख्ती से पेश आया जाये। पुलिस

व आरएफ के साथ ही पीएसी की कंपनी हर जिलों में मोर्चा संभाले हुए हैं। संवेदनशील जिलों में जोन स्तर से भी पुलिस बल आवंटित किया गया है। साथ ही सभी वरिष्ठ अफसरों को खुद फील्ड में उतरने के निर्देश दिए गए हैं। गौरतलब है कि अग्निपथ योजना के विरोध में पिछले कुछ दिनों से चल रहे प्रदर्शन के कारण पहले से सख्ती बरती जा रही है। प्रदेश के १२ जिलों में प्रदर्शन के दौरान हुई घटनाओं में ३४ मुकदमे भी दर्ज किए गए हैं। इन मुकदमों में २४२ से ज्यादा लोग गिरफ्तार किए गए हैं। इसके अलावा शांतिभंग के आरोप में सीआरपीसी की धारा १५१ के तहत भी १४५ लोग गिरफ्तार किए गए हैं।

## मुख्यमंत्री योगी सहित यूपी ने अंतर्राष्ट्रीय योग दिवस पर किया योगाभ्यास

लखनऊ। अंतर्राष्ट्रीय योग दिवस के अवसर पर मंगलवार को मुख्यमंत्री योगी आदित्य नाथ ने राजधानी लखनऊ में योगाभ्यास किया। राजभवन में आठवें अंतर्राष्ट्रीय योग दिवस के मौके पर जहां मुख्यमंत्री

बल्कि दुनिया में प्रतिष्ठित किया है। आज ०८वें अंतर्राष्ट्रीय योग दिवस के अवसर पर दुनिया के २०० से अधिक देश हमारी ऋषि परंपरा व विरासत के प्रति तज्ज्ञता ज्ञापित कर रहे होंगे। उन्होंने कहा कि आध्यात्मिक




योगी आदित्य नाथ योग्य की अलख जगाते दिखे। वहीं उत्तर प्रदेश में ७५,००० स्थानों पर योगाभ्यास संपन्न हुआ है। योगाभ्यास के इन कार्यक्रमों में योगी सरकार के मंत्री और शासन के वरिष्ठ अधिकारी ने विभिन्न जिलों में शामिल हुए। योग कार्यक्रमों को लेकर बाद में मुख्यमंत्री योगी आदित्य नाथ ने ट्वीट कर कहा, 'मुझे प्रसन्नता है कि इन योगाभ्यास कार्यक्रमों से राज्य के ०५ करोड़ से अधिक लोगों ने जुड़कर योग किया।' उन्होंने कहा कि प्रधानमंत्री जी के हम सभी आभारी हैं, जिन्होंने भारतीय ऋषि परंपरा के उपहार योग को न केवल भारत में

उत्कर्ष, आत्मिक शांति और आरोग्यता के प्रदाता 'योग' से पूरी मानवता को जोड़ना ही 'अंतर्राष्ट्रीय योग दिवस' का उद्देश्य है। मुख्यमंत्री ने कहा कि 'शरीरमाद्यं खलु धर्मसाधनं' यदि आपका शरीर स्वस्थ है तो धर्म के सभी साधन स्वयं क्रमवार सफल होते जाएंगे लेकिन, यदि शरीर आरोग्य नहीं है तो धर्म का कोई भी साधन सफल नहीं हो सकता। उन्होंने कहा कि इसी भाव के साथ आज राजभवन, लखनऊ में आयोजित सामूहिक योगाभ्यास कार्यक्रम में राज्यपाल जी के साथ सहभाग किया।

## राजधानी में कोरोना की रफ्तार से बढ़ा खतरा, इस इलाके में निकले सबसे ज्यादा पॉजिटिव केस

लखनऊ। कोरोना का खतरा एक बार फिर सामने आ रहा है। लापरवाही के चलते राजधानी लखनऊ के कई इलाकों में इसकी रफ्तार तेजी से बढ़ रही है। आज लखनऊ के कई इलाकों में कोरोना के १३२ नए पॉजिटिव केस सामने आये हैं। मौजूदा समय में रोजाना छह से सात हजार लोगों की जांच कराई जा रही है। कोरोना के मरीजों की संख्या में वृद्धि से स्वास्थ्य विभाग की चिंता बढ़ गई है। सोमवार को सबसे ज्यादा अलीगंज में २५ लोगों की रिपोर्ट पॉजिटिव आई है। जबकि चिनहट में २२ लोग संक्रमित मिले हैं। आलमबाग में १८ लोगों में कोरोना वायरस की पुष्टि हुई है। इसी तरह से सिल्वर जुबली इलाके में १६, कैसरबाग में १३, रेडक्रास में

१० और इंदिरानगर में ५ लोगों की रिपोर्ट पॉजिटिव आई है। स्वास्थ्य विभाग के मुताबिक बाहर से आने वालों की जीनोम सिक्वेंसिंग



कराई जा रही है। हालांकि अभी तक कोरोना के किसी नए वैरियंट की पुष्टि नहीं हुई है लेकिन इसको लेकर कड़ी सावधानी बरती जा रही है। विभाग की तरफ से लगातार लोगों से मास्क का प्रयोग करने, साफ सफाई रखने और भीड़-भाड़ वाले इलाकों में जाने से बचने की अपील की जा रही है।

# सम्पादकीय

## संभवतः शोध की जरूरत

यह मालूम करने के लिए संभवतः शोध की जरूरत पड़ेगी कि क्या दुनिया का किसी प्रमुख देश ने अस्थायी सैनिकों के जरिए अपनी सुरक्षा का इंतजाम कर रखा है। संभवतः ऐसा नहीं होगा। और स्थिति में अब भारत जरूर ऐसा देश बनेगा, जहां सिर्फ चार साल के लिए सैनिकों की नियुक्ति होगी— ये दीगर बात है कि उन्हें सैनिक कहने के बजाय अग्निवीर कहा जाएगा। नरेंद्र मोदी सरकार की घोषित योजना के मुताबिक इन अग्निवीरों को सेना में हर क्षेत्र में और हर स्तर पर जिम्मेदारी दी जाएगी। चार साल बाद उन्हें 90-99 लाख रुपये देकर विदा कर दिया जाएगा। इस रकम का भी एक हिस्सा उनकी ही तनखाह से काटी गई होगी, जो 30 से 80 हजार रुपये प्रति महीने के बीच होगी। अब अगर सरकार को ये उम्मीद है कि इतनी सैलरी में उसे ऐसे जोशीले और जब्बे वाले नौजवान मिलेंगे, जो हाईटेक डिफेंस व रफेयर में भी भूमिका निभा सकें, तो इसे सरकार की अति आशावादिता ही कहा जाएगा। कुछ पूर्व सैनिक अधिकारियों ने उचित ही कहा है कि सेना रोजगार देने का जरिया नहीं है। ना ही देशभक्ति या राष्ट्रवाद की भावना किसी भी देश में सैनिकों की मुख्य प्रेरणा होती है। बल्कि देश के लिए सर्वोच्च त्याग वे पेशेवर भावना और काबिलियत के कारण करते हैं। कम तनखाह और चार साल की नौकरी वाले सैनिकों में ऐसी भावना और काबिलियत की उम्मीद कैसे की जा सकती है, इसका उत्तर सरकार को अवश्य देना चाहिए। फिलहाल, उसने कहा है कि कार्य मुक्त हुए अग्निवीरों को अर्धसैनिक बलों की नियुक्ति में प्राथमिकता दी जाएगी। लेकिन संभवतः असल समस्या ही यही है कि ना तो इन बलों में और ना ही सेना में पर्याप्त नियुक्तियां हो रही हैं। जैसाकि कहा गया है, सरकार की प्रमुख चिंता कम खर्च में काम चलाने की है। तो अग्निवीरों को ग्रैज्युटी और पेंशन देने से वह बच जाएगी। कुछ हजार लोगों को अस्थायी नौकरियां भी मिल जाएगी। बढ़ती बेरोजगारी के बीच इससे सरकार को सुखियां संभालने में मदद मिलेगी। लेकिन इस योजना का परिणाम यह होगा कि अग्निवीरों के आगे का रास्ता अग्निपथ बन जाएगा। अंदेशा यह है कि देश की सुरक्षा को भी आगे इसी रास्ते से गुजरना होगा।

## अपर्णा यादव और सांसद साध्वी प्रज्ञा को जान से मारने की मिली थी धमकी अब पुलिस ने किया यह खुलासा

लखनऊ। समाजवादी पार्टी के वरिष्ठ नेता मुलायम सिंह यादव की बहु अपर्णा यादव को जान से मारने की धमकी दी गयी थी। बीजेपी नेता अपर्णा यादव को एक नंबर से 81 मकी दी गयी जिसके बाद पुलिस ने केस दर्ज करते हुए अपनी तपतीश बढ़ा दी है। इसके साथ ही बीजेपी की मध्य प्रदेश में भोपाल सीट से सांसद साध्वी प्रज्ञा ठाकुर को भी ऐसी ही धमकी दी गयी थी। दोनों बीजेपी नेताओं को दी गयी धमकी में पुलिस ने बड़ा खुलासा किया है। सुरक्षा एजेंसियों की जांच में बताया गया है कि जिस नंबर से अपर्णा यादव को धमकी दी गई थी, उसी नंबर से बीजेपी सांसद साध्वी प्रज्ञा ठाकुर को भी धमकी दी गई थी। दुबई से की गई इस कॉल के लिए

वर्चुअल प्राइवेट नेटवर्क सिस्टम का इस्तेमाल किया गया था। ये धमकी 19 9566 029 262 नंबर से दोनों को व्हाट्सएप क ल के जरिए 81 मकी दी गई। गौरतलब है कि व्हाट्सएप क ल के जरिए अपर्णा यादव को 02 घंटों के अंदर एक 80 से हत्या करने की धमकी दी गई थी। उनके साथ क ल पर अपशब्दों का इस्तेमाल किया गया था। इस 81 मकी के बाद गौतमपल्ली थाने में आईपीसी की धारा 508, 506 और 502 के तहत मामला दर्ज किया गया था। दूसरी ओर वहीं बीजेपी सांसद प्रज्ञा ठाकुर को भी व्हाट्सएप क ल के जरिए ही हत्या की धमकी मिली थी, जिसके बाद पुलिस कि तरफ से धारा 506 और 509 के तहत केस दर्ज किया गया था।

## गरीब बच्चों को निशुल्क शिक्षण सामग्री का वितरण

लखनऊ। महिला मंडल रश्मिखंड के तत्वावधान में गरीब बच्चों को निशुल्क शिक्षण सामग्री का वितरण पार्षद विनोद मोर्य के द्वारा कराया गया। महिला मंडल रश्मिखंड के तत्वावधान में निम्नवर्गीय बच्चों को निशुल्क शिक्षण सामग्री का वितरण पार्षद माननीय विनोद मोर्य के कर कमलों द्वारा कराया गया। सामग्री प्राप्त कर बच्चे अत्यंत प्रफुल्लित हुए तथा अन्य गणमान्य सदस्यों द्वारा उन सभी बच्चों को

जीवन में उन्नति करें ऐसा आशीर्वाद दिया गया। कार्यक्रम में महिला मंडल की अध्यक्ष श्रीमती सुधा दीक्षित, महामंत्री यामिनी द्विवेदी, मंत्री श्रीमती आभा शुक्ला, उपाध्यक्ष श्रीमती नीलम दुबे, कोषाध्यक्ष प्रभा यादव, सदस्य सुमन मिश्रा, अनीता शुक्ला, शोभा मिश्रा, पूजा शर्मा, प्रीतिका दुबे, चेतना मिश्रा, सुनयना सिंह, कुसुम तिवारी आदि समस्त महिलाएं उपस्थित रहीं।

# राष्ट्र निर्माण के लिए युवाओं का बेहतर प्रशिक्षण जरूरी : डॉ. दिनेश शर्मा

लखनऊ। उत्तर प्रदेश के पूर्व उपमुख्यमंत्री डॉ. दिनेश शर्मा ने कहा कि राष्ट्र निर्माण के लिए युवाओं को जीवन में बेहतर प्रशिक्षण दिया जाना जरूरी है। अगर उन्हें सही दिशा नहीं दिखाई जाएगी तो वे भटक सकते हैं। डॉ. शर्मा ने सोमवार को आर्यवीर दल के प्रशिक्षण सत्र का उदघाटन करते हुये कहा कि आज कश्मीर जो युवा आतंकी गतिविधियों में लिप्त है। उन्हें असल में गोली चलाने जो प्रशिक्षण मिला है उसका वह नकारात्मक प्रयोग कर रहे हैं। ऐसा नहीं हो इसलिए समाज के युवाओं को सही और सकारात्मक प्रशिक्षण दिया जाना आवश्यक है। उन्होंने कहा कि संस्था आर्य समाज सही मायने में राष्ट्र निर्माण के लिए युवा तैयार कर रही है। आर्य समाज के 300 आर्यवीर तीन

लाख युवाओं का सर्वांगीण विकास करने में सक्षम हैं। जीवन में सफलता प्राप्त करने के लिए लक्ष्य निर्धारित कर उसे पूरा करने के

द्वारा बाबा के महासमाधि दिवस पर कहा कि बाबा धरती पर एक ऐसी शख्सियत थे जो ईश्वर से आपका तारतम्य स्थापित कराते




लिए मेहनत करनी चाहिए। अनवरत परिश्रम करने की प्रवृत्ति तथा उद्देश्य से नहीं भटकने का जज्बा ही व्यक्ति को जीवन में आगे लेकर जाता है। डॉ. शर्मा ने श्रीराम प्रपत्ति पीठ देवराहा बाबा आश्रम

थे। आज भी अगर उनका सच्चे मन से स्मरण किया जाए तो आभास होगा कि वे आपके निकट हैं। वे हमारे आदर्श हैं और उनके स्मरण मात्र से ही हमें शक्ति प्राप्त होती है।

## पहले जातिवाद, परिवारवाद और क्षेत्रवाद की बात होती थी : स्वतंत्र देव सिंह

लखनऊ। राज्य भाजपा अध्यक्ष और जलशक्ति मंत्री स्वतंत्र देव सिंह ने आजमगढ़ उपचुनाव को लेकर समाजवादी पार्टी पर कटाक्ष करते हुए कहा है कि उपचुनाव के लिए आजमगढ़ में सपा को एक भी यादव नहीं मिला, जिसे उम्मीदवार बनाया जा सके। उन्हें सैफई से उम्मीदवार भेजना पड़ा। उन्होंने सपा और बसपा को एक खानदान की पार्टियां करार दिया। गंगा नदी से होने वाले कटान से बचाने के लिए हो रहे कार्यों का निरीक्षण करने रविवार को बलिया पहुंचे जलशक्ति मंत्री ने अखिलेश यादव पर निशाना साधते हुए कहा कि ये लोग क्या पार्टी चलाते हैं? उन्होंने कहा कि जहां वंशवाद और जातिवाद होता है, वहां संस्थाएं चौपट हो जाती हैं, गुंडागर्दी जन्म लेती है, भ्रष्टाचार पनपता है। वहां कानून नहीं रहता तो सपा को क्यों लोग पसंद करेंगे? उन्होंने

कहा कि प्रदेश में पहले जातिवाद, परिवारवाद और क्षेत्रवाद की बात होती थी। अब मोदी और योगी के नेतृत्व में आठ सालों में देश में और पांच सालों में प्रदेश में लोगों की सोच बदली है। अब राष्ट्रवाद



की बात होती है। भाजपा शासन में यह फर्क जनता महसूस कर रही है। अब न मुस्लिम तुष्टीकरण की बात होती है न जाति की। जाति धर्म से ऊपर उठकर पूरी दुनिया में देश का मान सम्मान कैसे बढ़े, इसी विचार पर काम हो रहा है। इसी कारण प्रदेश में पांच साल से कानून का राज रहता है।

कोई किसी को परेशान नहीं कर सकता। भाजपा का कार्यकर्ता हो या कोई और किसी का उत्पीड़न नहीं कर सकता, इसीलिए यहां निवेश आ रहे हैं। सपा के राज में लाठीचार्ज होता था और गोली चलती थी। अब यहां किसी की प्र पार्टी कब्जा करने वालों पर पीड़ित के मुकदमा दर्ज कराने पर जांच कर कानून के द्वारा कार्रवाई होती है। इसमें सरकार का कोई हस्तक्षेप नहीं है। उन्होंने कहा कि डाक्टर अम्बेडकर द्वारा बनाए गए संविधान का कानून के द्वारा पालन कराया जा रहा है। इसीलिए आज 92 बजे रात को भी बेटी घर से बाहर बिना खौफ निकल सकती है। आज यूपी में कानून के राज के कारण ही शांति है और लोग निवेश कर रहे हैं। किसी व्यक्ति का कानून नहीं है कि आजम खान पश्चिमी उत्तर प्रदेश में फोन कर देंगे तो आतंकवादी छूट जाएगा।

## बीजेपी नेता अनर्गल बयानबाजी कर रहे हैं, वह घोर अनुचित है: मायावती

लखनऊ। यूपी में हो रहे अग्निपथ को लेकर हो रहे मचे बवाल पर बहुजन समाज पार्टी की राष्ट्रीय अध्यक्ष मायावती ने प्रतिक्रिया दी है। मायावती ने अग्निपथ को लेकर सरकार की इस योजना की तुलना नोटबंदी और लॉकडाउन से की है। लखनऊ। यूपी में हो रहे अग्निपथ को लेकर हो रहे मचे बवाल पर बहुजन समाज पार्टी की राष्ट्रीय अध्यक्ष मायावती ने प्रतिक्रिया दी है। मायावती ने अग्निपथ को लेकर सरकार की इस योजना की तुलना नोटबंदी और लॉकडाउन से की है। बता दें कि मायावती ने आरोप लगाया है कि सरकार यह योजना थोप रही है। जिसके बाद अग्निपथ को लेकर मायावती ने सलाह दी है कि "सरकार अहंकारी रवैये से बचे"।

मायावती ने बीजेपी नेताओं टिप्पणी करते हुए एक टिविट में कहा— "बीजेपी नेता अनर्गल बयानबाजी कर रहे हैं, वह घोर अनुचित है"। आपको बता दें कि मायावती ने



कहा— "केन्द्र की अग्निपथ नई सैन्य भर्ती स्कीम देश की सुरक्षा व फौजी के आत्म-सम्मान व स्वाभिमान से जुड़ी होने के बावजूद भाजपा नेतागण जिस प्रकार से अनाप-शानाप व अनर्गल बयानबाजी कर रहे हैं वह घोर अनुचित। जनता में भ्रम व सेना के

लिए मुश्किलें पैदा करने वाली संकीर्ण राजनीति तुरन्त बंद हों"। बात को पूरा करते हुए मायावती ने आगे टिविट में कहा— "देश को अचंभित करने वाली नई 'अग्निपथ' सैन्य भर्ती यो जना, सरकार द्वारा नोटबंदी व तालाबंदी आदि की तरह ही, अचानक व काफी आपाध पापी में थोपी जा रही है, जिससे प्रभावित होने वाले करोड़ों युवा व उनके परिवार वालों में खासा आक्रोश है। सरकार इनके प्रति भी अहंकारी रवैये से बचे"। जिसके बाद इस बयान पर बीजेपी नेता कैलाश विजयवर्गीय ने अपनी टिप्पणी में कहा था कि पार्टी कार्यालय में सुरक्षा गार्ड की नौकरी देने के लिए वह 'अग्निवीरों' को प्राथमिकता देंगे।

## हम विकास की बात करते हैं, वो वंशवाद की : सीएम योगी

लखनऊ। भाजपा उम्मीदवार दिनेश लाल यादव निरहुआ के समर्थन में आजमगढ़ में जनसभा करने पहुंचे मुख्यमंत्री योगी आदित्यनाथ ने समाजवादी पार्टी पर जमकर हमला किया है। सीएम योगी ने कहा कि आजमगढ़ को समाजवादी सरकार ने आतंकगढ़ बना दिया था। अब आपके पास आर्यमगढ़ बनाने की प्रक्रिया के साथ जुड़ने का अवसर आया है। चूकिएगा मत! सीएम योगी ने परिवारवाद पर हमला करते हुये कहा कि हम विकास की बात करते हैं, वो वंशवाद की। इसके साथ ही

सीएम योगी ने कहा कि धोखा देना समाजवादियों की पुरानी आदत है। बता दें, आजमगढ़ से भाजपा ने एक बार दिनेश लाल



यादव निरहुआ को अपना उम्मीदवार बनाया है। वहीं सपा से धर्मन्त्र यादव तो बसपा से गुड्डु जमाली ताल ठोक रहे हैं। आजमगढ़ उपचुनाव में रविवार को पहली बार

सीएम योगी प्रचार के लिए पहुंचे। योगी ने यहां २ रैलियों की। मुख्यमंत्री योगी ने कहा कि आजमगढ़ को आतंकगढ़ बनने से बचा लीजिए। इस बार निरहुआ को सांसद बना दीजिए। योगी ने कहा कि ये भाजपा की सरकार है। हम विकास की बात करते हैं, वो वंशवाद की बात करते हैं। उनके एजेंडे में खुद का विकास है। इन पार्टियों के नेता विकास के बाधक थे। हमने बाधाएं दूर की। वो अखिलेश ही थे, जिन्होंने कोविड टीका को मोदी का टीका बोला था। उन्हें जनता की फिर नहीं है।

## भाजपा सरकार ने आजमगढ़ को किया बदनाम : अखिलेश यादव

लखनऊ। समाजवादी पार्टी (सपा) अध्यक्ष अखिलेश यादव ने कहा कि भारतीय जनता पार्टी (भाजपा) ने हमेशा आजमगढ़ की उपेक्षा की और बदनाम किया और अभी भी भाजपा सरकार धोखा देने से बाज नहीं आ रही है। अखिलेश यादव ने रविवार को जारी बयान में कहा कि मुख्यमंत्री योगी आदित्यनाथ समेत भारतीय जनता पार्टी (भाजपा) के सभी नेता अपनी बात झूठ से शुरू करते हैं और झूठ पर ही खत्म करते हैं। भाजपा ने हमेशा आजमगढ़ की उपेक्षा की और बदनाम किया। अभी भी भाजपा सरकार धोखा देने से बाज नहीं आ रही है। आजमगढ़ की जनता ने हमेशा भाजपा की साम्प्रदायिकता और विकास विरोधी ताकतों को नकारा है। समाजवादियों ने हमेशा आजमगढ़ और पूर्वांचल में विकास और जनता को सम्मान दिया है। आजमगढ़ की जनता ने भी हमेशा समाजवादियों का साथ दिया है। यह परस्पर भारोसा अटूट है। उन्होंने कहा कि भाजपा सरकार की जनविरोधी और गलत नीतियों का खामियाजा पूरा प्रदेश और देश भुगत रहा है। भाजपा की धोखे और झूठ की राजनीति ने समाज के हर वर्ग को तबाह

कर दिया है। किसान, नौजवान, व्यापारी सभी भाजपा सरकार से नाराज और आक्रोशित हैं। उत्तर प्रदेश महंगाई, बेरोजगारी और अपराध की घटनाओं से झुलस रहा है। सपा अध्यक्ष ने कहा कि सर्वविदित है कि समाजवादी पार्टी की सरकार ने आगरा-लखनऊ



एक्सप्रेस-वे का निर्माण कराया। उसी की अगली कड़ी में आजमगढ़ को प्रदेश की राजधानी लखनऊ और देश की राजधानी नई दिल्ली से जोड़ने के लिए समाजवादी पूर्वांचल एक्सप्रेस-वे की आधारशिला रखी गई थी। समाजवादी सरकार में समाजवादी पूर्वांचल एक्सप्रेस-वे के लिए जमीन अधिग्रहण हुआ। एलाइनमेंट हुआ लेकिन भाजपा सरकार बनने पर काम रोक दिया फिर समाजवादी पूर्वांचल एक्सप्रेस-वे का नाम बदल दिया। समाजवादियों ने हमेशा आजमगढ़ और पूर्वांचल के विकास के लिए काम किया।

आजमगढ़ में मेडिकल कालेज, चीनी मिल, पैरा मेडिकल कालेज, ह स्पिटल और सड़के समाजवादी सरकार में बनी। उन्होंने कहा कि प्रदेश की जनता जानती है कि भाजपा राज में महंगाई, भ्रष्टाचार और बच्चियों के दुष्कर्म की घटनाएं लगातार बढ़ती जा रही हैं। सत्ता संरक्षित दबंगों ने भाजपा राज को जंगलराज में तब्दील कर दिया है। भाजपा ने एक यूनिट बिजली का उत्पादन नहीं किया। समाजवादी सरकार ने मरीजों के लिए १०८ और १०२ एम्बुलेंस सेवा, और महिला अपराध नियंत्रण के लिए १०६० तथा अपराध नियंत्रण के लिए यूपी डायल १०० की सुविधा दी थी जिसे भाजपा सरकार ने बर्बाद कर दिया। अखिलेश यादव ने कहा कि भाजपा सरकार के पास गिनाने को अपनी एक भी योजना नहीं है। समाजवादी सरकार के कामों को ही अपना बताकर वह पांच वर्ष से गुमराह करने का अपराध किया है। आर.एस.एस. और भाजपा झूठ-फरेब और नफरत फैला कर जनता को गुमराह कर राज कर रहे हैं। लेकिन जनता भाजपा की षडयंत्रकारी नीतियों की सब सच्चाई जानती है।

## मांगे नहीं हुई पूरी, नर्सों ने शुरू किया क्रमिक अनशन

लखनऊ। एसजीपीजीआई में आज नर्सों ने क्रमिक अनशन शुरू कर दिया है। यह अनशन अगले ५ दिनों तक जारी रहेगा। नर्सिंग स्टाफ एसोसिएशन के बैनर तले शुरू हुआ नर्सों का यह क्रमिक अनशन कैडर पुनर्गठन समेत अन्य मांगों को लेकर है। दरअसल एसजीपीजीआई में कार्यरत नर्स बीते लंबे समय से कैडर पुनर्गठन, संवर्ग के नये पदनाम को जल्द से जल्द लागू करने, खाली पड़े पदों पर भर्ती करने समेत अन्य मांगों को पूरा करने की अपील कर रही थी। लेकिन कई साल बीत जाने के बाद भी नर्सों की इन मांगों को पूरा नहीं किया गया है। इसी को लेकर वह आक्रोशित हैं। विगत दिनों अपनी

मांगों को लेकर यहां की नर्सों ने काला फीता बांधकर विरोध जताया था। इसके अलावा शासन व प्रशासन के अधिकारियों के साथ हुई बातचीत भी बेनतीजा रही थी। बीते १० जून को एसजीपीजीआई की नर्सों ने आमसभा कर पीजीआई प्रशासन को एक बार फिर अपनी मांगों से अवगत कराया था। वहीं पीजीआई प्रशासन ने नर्सों की मांगों को जल्द से जल्द पूरा कराने की बात कही थी, लेकिन कोई हल निकलता नहीं देख नर्सों ने क्रमिक अनशन शुरू कर दिया है। एसजीपीजीआई के नर्सिंग स्टाफ

एसोसिएशन की अध्यक्ष सीमा शुक्ला ने कहा है कि मरीजों के हित में हम लोग कोई सख्त कदम नहीं उठा रहे हैं। अभी अपनी मांगों को लेकर सिर्फ क्रमिक अनशन कर रहे हैं, यदि इसके बाद भी हमारी मांगे पूरी नहीं होती है, तो हम जल्द ही आगे की रणनीति तय करेंगे।



## मायावती ने सपा व भाजपा पर बोला हमला, कहा- दोनों एक ही थाली के चट्टे-बट्टे

लखनऊ। भारतीय जनता पार्टी (भाजपा) और समाजवादी पार्टी (सपा) पर मिलीभगत का आरोप लगाते हुये बहुजन समाज पार्टी (बसपा) अध्यक्ष मायावती ने कहा कि आजमगढ़ लोकसभा उपचुनाव में बसपा प्रत्याशी को जीत दिलाकर न सिर्फ भाजपा को उसकी अग्निपथ जैसी जनविरोधी नीतियों और बुलडोजर वाली अहंकारी कार्यशैली का सबक सिखाया जा सकता है बल्कि सपा को भी भाजपा से उसकी अन्दरूनी मिलीभगत की सजा दी जा सकती है। मायावती ने रविवार को कहा कि यूपी विधानसभा आमचुनाव के बाद यह पहला मौका है जब बसपा यहां यह उपचुनाव लड़ रही है। यह उपचुनाव खास एक वर्ग विशेष के लोगों के लिए यह इस मायने में खास व महत्वपूर्ण है कि वे एक तीर से दो शिकार करके पहले भाजपा को हराकर उसकी अग्निपथ जैसी जनविरोधी नीतियों व बुलडोजर वाली अहंकारी कार्यशैली का सबक सिखा सकते हैं, और साथ ही, सपा को भी बीजेपी से उसकी अन्दरूनी मिलीभगत की भी सजा दे सकते हैं, जिससे यह पुनः स्थापित हो जाएगा कि खासकर यूपी में भाजपा को चुनाव में पराजित करने के लिए सपा नहीं, बल्कि बसपा ही सर्वाधिक शक्तिशाली माध्यम है। उन्होंने कहा कि यह जगजाहिर है कि भाजपा व सपा एक ही थैली के चट्टे-बट्टे हैं तथा ये दोनों हमेशा एक-दूसरे के पूरक ही रहें हैं। साथ ही, इन दोनों पार्टियों की नीति व कार्यशैली एक-दूसरे को अन्दर-अन्दर राजनीतिक तौर पर मदद व मजबूत बनाने की ही रही है, जिसके एक नहीं बल्कि अनेकों उदाहरण लोगों के सामने मौजूद हैं, जिसका खामियाजा औरों से कहीं अधिक यहाँ अकलियतों व समाज के अन्य उपेक्षित वर्गों के लोगों को ही उठाना पड़ता है। मायावती ने कहा कि पिछले विधानसभा चुनाव में इन दोनों

पार्टियों के भारी षडयंत्र एवं आपसी मिलीभगत के तहत ही बी.एस.पी. को बीजेपी की 'बी' टीम बताने व चुनाव को घोर हिन्दू-मुस्लिम साम्प्रदायिक रंग देने का ही नतीजा था कि बीजेपी यहाँ दोबारा से सत्ता में वापिस आ गई और अब लोग अपने आपको यहां काफी ठगा हुआ सा महसूस करने लगे हैं। वास्तव में वैसी गलती खासकर विशेष समुदाय के लोगों को अब यहां आगे



नहीं दोहरानी चाहिए। खासकर आजमगढ़ के लोकसभा उपचुनाव में तो यह गलती बिल्कुल भी नहीं करनी चाहिए। उन्होंने कहा कि इस चुनाव के परिणाम बी.एस.पी. के पक्ष में आने की सम्भावना की वजह से भाजपा सरकार की जनविरोधी नीतियों व कार्यशैली पर काफी हद तक अंकुश भी लग सके, जिसका फिर लाभ सर्वसमाज के लोगों को जरूर मिलेगा। मायावती ने कहा कि आजमगढ़ लोकसभा की सीट पर उपचुनाव में बसपा ने शाह आलम उर्फ गुड्डु जमाली को मैदान में उतारा है, जो अकेले अपने खुद के समाज के लोगों की ही नहीं की है बल्कि दलगत राजनीति से ऊपर उठकर व मानवता एवं इन्सानियत के नाते यहाँ सभी वर्गों व धर्मों के मानने वाले लोगों की अपने सामर्थ्य के हिसाब से हर स्तर पर मदद करते रहते हैं। बसपा का यह उम्मीदवार आजमगढ़ की जनता के बीच में रहता है और दूसरी पार्टियों की तरह ना ही किसी के लिए अभद्र भाषा का इस्तेमाल करता है। ऐसे व्यक्तित्व को हमने यहाँ कि आम जनता की चाहत व उनके हितों को भी ध्यान में रखकर अपना प्रत्याशी बनाया है।

## तेज रफ्तार का कहर थमने का नहीं ले रहा नाम

लखनऊ। राजधानी में तेज रफ्तार का कहर थमने का नाम नहीं ले रहा है। रविवार की सुबह पारा कोतवाली क्षेत्र के आउटर रिंग रोड में मोहान मोड़ के समीप एक तेज रफ्तार डम्पर ने बाइक सवार को टक्कर मार दी। गनीमत रही कि इस हादसे में बाइक सवार पिता और पुत्र सलामत बच गए। जिसके बाद राहगीरों ने डम्पर चालक का पीछा कर उसे पकड़ लिया। फिर उसकी धुनाई कर उसे पुलिस के हवाले कर दिया। पारा थानाक्षेत्र निवासी कमलेश के मुताबिक, रविवार को वह अपने बेटे सत्यम को लेकर पत्नी को घर लाने के लिए ससुराल जा रहे थे। उन्होंने बताया कि सुबह करीब १०:३० बजे वह बाइक से आउटर

रिंग रोड पर पहुंचे। इसी बीच पीछे से आ रहे डम्पर ने ओवरटेक का बाइक में टक्कर मार दी। जिससे बाइक में बैठे पिता और पुत्र उछल कर रोड से करीब ४ फिट दूर जा गिरे। जबकि बाइक डम्पर के नीचे आकर चूर-चूर हो गई। पीड़ित ने बताया कि इस दुर्घटना में उनका पेट जख्मी हो गया और बेटे सत्यम के सिर पर गंभीर चोट आई है। मौके पर पहुंची पुलिस ने दोनों को स्थानीय सीएचसी में पहुंचाया। इस सम्बन्ध में पारा कोतवाली प्रभारी दधिबल तिवारी ने बताया कि पुलिस ने डम्पर को सीज कर चालक को हिरासत में लिया है। शिकायत मिलने पर मुकदमा दर्ज किया जाएगा।

# 'ताजा हुई भूली बिसरी यादे' 'एपी सेन गर्ल्स डिग्री कॉलेज में पूर्व शिक्षिका व छात्राओं का सम्मेलन'

लखनऊ, १६ जून। एपी सेन क लेज में हुआ पूर्व शिक्षिकाओं व छात्राओं सम्मेलन का आयोजन यादगार बन गया। समारोह में कॉलेज आई पूर्व छात्राओं ने अपने क लेज में बिताए पलों को याद करके साझा किया और खूब मौज मस्ती की। इस सम्मेलन में १६७६ बैच से लेकर २०२१ तक की छात्राओं ने भाग लिया। कार्यक्रम का शुभारंभ प्रधानाचार्य प्रो.रचना श्रीवास्तव और पूर्व छात्रा डॉ. अनुराधा विनायक एसोसिएट प्रोफेसर प्राचीन भारतीय इतिहास बीएसएनवी कॉलेज ने दीप प्रज्वलित कर किया। उनके साथ काकोली चटर्जी, सुनैना चोपड़ा (१६७६ बैच) ने मिलकर सरस्वती प्रतिमा पर पुष्प अर्पित कर ईश्वर का आशीर्वाद प्राप्त किया। २०१८ बैच की पूजा वर्मा ने— 'हे मां वीणा वादनि सुहासिनी प्रणाम बार-बार हे मां...' गाकर माहौल को भक्ति पूर्ण बना दिया। राम वंदना की ओज भरी भावपूर्ण और भक्तिमय

कथक प्रस्तुति मीशा रतन द्वारा दी गई। नृत्य इतना भावपूर्ण था कि हॉल में सभी ने खड़े होकर एक लय में तालियां बजाकर प्रशंसा की। सानिया आरजू ने 'स्वागतम अथ स्वागतम...' गीत गाकर सभी

क लेज आकर बहुत खुश थी, वह विशेष रूप से इस मीट के लिए दिल्ली से आई और बहुत खुश थी। मीनू, किरण टोंक, पाली, पूनम तिवारी, सुरभि सिंह, पूजा चौबे, हेमलता, प्रिया टोक, वंदना, मणि

पर प्रसन्नता जताई और महाविद्यालय में सभी को उनकी उपस्थिति के लिए धन्यवाद दिया और भविष्य में ओल्ड स्टूडेंट संगठन के माध्यम से महाविद्यालय से सक्रिय रूप से जुड़े रहने का आह्वान किया। इस अवसर पर कॉलेज की पूर्व शिक्षिकाओं डॉ. अमरलता अग्निहोत्री, डॉ.सरोज मिश्रा, डॉ. शिवानी दुबे, डॉ.माधुरी मिश्रा ने प्रोजेक्टर के स्क्रीन पर पूर्व छात्राओं को आशीर्वाद दिया। अपनी पुरानी शिक्षिकाओं को देखकर पूरा हॉल तालियों से गुंजायमान हो गया। कीर्ति सक्सेना और पूजा प्रजापति के भोजपुरी गीत शपिक्वर 'देखूंगी...' पर नृत्य करके बिहार की झलक दिखाई। पुरानी छात्राओं में मणि द्विवेदी, पूजा वर्मा, श्रेया कुमारी ने भावपूर्ण नृत्य प्रस्तुत किया। मोहिनी सिंह के मिले जुले गीतों की श्रंखला ने सभी पुरातन छात्राओं को देर तक नृत्य के साथ झुमाया। कार्यक्रम का कुशल संचालन कीर्ति सक्सेना

और मीशा रतन ने किया। डॉ. मोनिका श्रीवास्तव, माधुरी यादव के नेतृत्व में कार्यक्रम सफलतापूर्वक संपादित हुआ। डॉ. रिचा मुक्ता, डॉ. मंजरी सिंह, डॉ. मंदाकिनी राय, डॉ. रश्मि श्रीवास्तव, चंद्रकला, वैशाली, मीनाक्षी शुक्ला, डॉ. दीपशिखा सहित सभी प्रवक्ताओं ने पूर्व छात्राओं के लिए खुशनुमा माहौल बनाया। अंत में निधि अग्रवाल, प्रज्ञा कौशल, संगीता ने गीत— संगीत की अवरल धारा में आयी हुई सभी छात्राओं को उनके पुराने दिन याद कराके सभी के बीच एक अनदेखा अनसुना प्रेम बढा दिया। आज के कार्यक्रम का उद्देश्य यही है कि हम वर्ष में एक बार मिलकर यादों के समुन्द्र में बहे भी और दूर होकर भी एक-दूसरे के करीब रहें। अश्रु, प्रेम, निकटता, प्यार, यादों के साथ पुनः मिलने के वादे के साथ महाविद्यालय के प्रांगण से सभी ने गले लग फोन नंबर का आदान-प्रदान करके विदा ली।



अतिथियों का स्वागत किया। इशिका और खुशी यादव ने 'बरसो रे मेधा...' नृत्य करके उमस भरे माहौल में उत्साह भर दिया। इसी क्रम में दिल्ली से आई पूर्व छात्रा श्रीमती प्रीति आज ३० साल बाद

द्विवेदी, सुनैना ने अपने कॉलेज के दिनों को याद किया और अपने अनुभव साझा किये। प्राचार्य प्रो. रचना श्रीवास्तव ने सभी पुरानी छात्राओं का स्वागत करते हुए इस भीषण गर्मी में भी हल भरा होने

## नव काव्य प्रतिभागियों को समर्पित प्रहर्ष का नवोत्कर्ष

लखनऊ। सामाजिक और साहित्यिक संस्था प्रहर्ष फाउंडेशन द्वारा आज से कावेरी अपार्टमेंट गोमतीनगर में नवोत्कर्ष नाम से दो दिवसीय काव्य अधिवेशन एवं सम्मान समारोह प्रारंभ हो गया। इस अवसर पर आयोजित सम्मान समारोह में ड.सर्वेश अस्थाना को प्रहर्ष सम्मान, ज्योति किरन रतन को प्रहर्ष कल्याणी सम्मान, आदित्य द्विवेदी को बाण सम्मान, अनुपम श्रीवास्तव को वागीश सम्मान और ड.उमाकांत सहाय को बृज किशोर सम्मान से सम्मानित किया गया। संस्था की अध्यक्ष अंतरराष्ट्रीय कवयित्री डॉ.सुमन दुबे ने नवोत्कर्ष की परिकल्पना को मूर्त रूप देते हुए अपने वक्तव्य में स्पष्ट किया कि प्रहर्ष द्वारा नवोत्कर्ष कार्यक्रम के अंतर्गत

उन नई प्रतिभागियों को मंच से जोड़कर मुख्य धारा में लाना है, जो काव्य क्षेत्र में सराहनीय कार्य कर रहे हैं। ऑनलाइन प्रतियोगिता में १०७ प्रतिभागियों के वीडियो प्राप्त हुए, जिनमें से १६ प्रतिभागियों का चयन करके आज के अधिवेशन में आमंत्रित किया गया। पहले सत्र में १६ प्रतिभागियों की काव्य प्रतियोगिता चली। यहां विजेताओं को पुरस्कार दिया गया। कार्यक्रम में मुख्य अतिथि अखिलेश कुमार सिंह, अध्यक्षता कर रहे एस.एस.उपाध्याय और विशिष्ट अतिथि रामकृष्ण यादव व सुशील दुबे उपस्थित रहे। द्वितीय सत्र में आमंत्रित वरिष्ठ कवियों द्वारा नवोदित रचनाकारों को काव्य के गूढ़ तत्व बताए गए एवं कवि सम्मेलन का

आयोजन भी हुआ। द्वितीय सत्र में आयोजित कवि सम्मेलन में डॉ. संजय मिश्रा शौक, मुकुल महान, डॉ. अशोक अज्ञानी, तरुण प्रकाश श्रीवास्तव, राजीव वर्मा वत्सल, मंजुल मिश्रा मंजर, अरविंद झा, डॉ.सुभाष चंद्र रसिया, हर्षित मिश्रा जी रहे। कवि सम्मेलन का संचालन संजय सांवरा ने किया। प्रहर्ष समिति में संस्था की उपाध्यक्ष अंशु दुबे, कोषाध्यक्ष सुधा गुप्ता, व्याख्या मिश्रा, वत्सला पांडेय, विख्यात मिश्रा, अखिल तिवारी, चंदन तिवारी, हरीश मिश्रा, आलोक, अमन, अमर, सत्यम पांडेय, प्रज्ञा, मुस्कान, ऋतु भारती, राधा शुक्ल उपस्थित रहीं। कल दूसरे दिन तृतीय सत्र में सभी प्रतिभागियों के लिए लखनऊ भ्रमण की व्यवस्था की गई है।

## अपनी मांगों को लेकर बैंक कर्मियों ने किया प्रदर्शन, 27 को करेंगे देशव्यापी हड़ताल

लखनऊ। राजधानी के हजरतगंज स्थित स्टेट बैंक ऑफ इण्डिया की मुख्य शाखा पर आज बैंक के अधिकारियों व कर्मचारियों ने

नारेबाजी की। यूनाइटेड फोरम अफ बैंक यूनियन्स के बैनरतले जुटे विभिन्न बैंकों के अधिकारियों व कर्मचारियों ने सप्ताह में पांच

के दौरान बातचीत करते हुये बताया है कि हमारी कुछ मांगें हैं लेकिन सरकार की हठधर्मिता के कारण नहीं पूरी हो रही है। उन्होंने कहा कि हमारी प्रमुख मांगों में सप्ताह में केवल पांच दिन बैंकिंग कार्य हो, साथ ही पुरानी पेंशन बहाल की जाये। कई बार बातचीत का दौर पूरा हो चुका है, लेकिन उसके बाद भी बैंक व सरकार ने कोई सुनवाई नहीं की है। हड़ताल से हमें नुकसान होता है, लेकिन हमें मजबूरी में हड़ताल का निर्णय लेना पड़ा है, पूरे देश में २७ तारीख को हमारी हड़ताल है। यदि इसके बाद भी हमारी मांग नहीं पूरी होगी। तो हम अनिश्चित कालीन हड़ताल पर जाने को मजबूर होंगे।



जमकर प्रदर्शन किया। इस दौरान अपनी विभिन्न मांगों को लेकर कर्मचारियों व अधिकारियों ने केंद्र सरकार के खिलाफ जमकर

दिन की बैंकिंग कार्य व पुरानी पेंशन बहाली को लेकर अपनी मांग रखी। एनसीबीई के जनरल सेक्रेटरी अखिलेश मोहन ने प्रदर्शन

## ६२ वर्षीय योग केंद्र ने अंतर्राष्ट्रीय योग दिवस २०२२ को मानवता के लिए योग विषय के साथ मनाया और योग का प्रचार प्रसार किया

लखनऊ। २१ जून को अंतर्राष्ट्रीय योग दिवस के रूप में मनाया जाता है। इस वर्ष का विषय ध्यानवता के लिए योग है। सरकारी, गैर-सरकारी, बैंक, स्कूल, क लेज, चिकित्सा संस्थान और अन्य संस्थान सामान्य योग प्रोटोकल और ध्यान सत्रों के साथ योग दिवस मनाते हैं। योगिक ट्रीटमेंट्स इस

के.सी. क लेज, चारबाग, अनुपमा फाउंडेशन। ये सभी संस्थाएं योगिक उपचारों के साथ योग करने जा रही हैं। योगिक उपचार संस्थान में निम्नलिखित कार्यक्रम भी आयोजित कर रहा है— सामान्य योग प्रोटोकल सुबह ७:०० से ८:०० बजे तक, योग पिस्सू बाजार, गुरु जी श्री सुधीर शर्मा



साल भी ऐसे कई संस्थानों के साथ सहयोग कर रहा है और जिम्मेदारी ले रहा है। योग उपचार पिछले ६२ वर्षों से योग और चिकित्सा के क्षेत्र में अत्यधिक समर्पण और जुनून के साथ काम कर रहा है, निरंतर निगरानी और मूल्यांकन के साथ हम अपने सभी रोगियों के लिए ६५: परिणाम प्राप्त करते हैं। इस वर्ष, हम उत्तर रेलवे क्लब, जी.एस.टी. निदेशालय के लिए योग दिवस कार्यक्रम आयोजित करने जा रहे हैं। प्रवर्तन, कालीचरण पी.जी. डिग्री क लेज, राम मनोहर लोहिया अस्पताल, भारतीय स्टेट बैंक जीवन बीमा, आकाशवाणी, दूरदर्शन केंद्र, के.

द्वारा सुबह ६:३० बजे निरुशुल्क आत्म-शक्तीकार ध्यान सत्र। एएम और श्री सौमिल शर्मा द्वारा शाम को ६:३५ बजे सभी के लिए और शाम को महिलाओं के लिए विशेष योग और ध्यान सत्र। चल रहे कोविड-१९ के साथ, योगिक ट्रीटमेंट्स सभी को स्वस्थ और सुरक्षित अंतर्राष्ट्रीय योग दिवस की शुभकामनाएं देता है। योग हमारे अस्तित्व के तीनों आयामों— शारीरिक, मानसिक और आध्यात्मिक पर काम करता है। आइए अपने जीवन के प्रत्येक दिन को योग दिवस बनाएं और योगिक जीवन शैली से प्राप्त आनंद का आनंद लें।

# नौकरी के नाम पर बेरोजगारों संग धोखाधड़ी करने वाले दो शातिर गिरफ्तार

लखनऊ। कृष्णा नगर पुलिस ने सर्विलांस टीम की मदद से रविवार को नौकरी के नाम पर बेरोजगारों संग धोखाधड़ी कर मोटी रकम हड़पने वाले दो शातिरों ठगों को गिरफ्तार किया है। पुलिस ने गिरफ्त में आए शातिरों के खिलाफ

है। पुलिस पूछताछ में शातिरों ने अपना परिचय तसलीम पुत्र जबर अली निवासी सेक्टर पी मानसरोवर योजना रजनीखण्ड थाना आशियाना लखनऊ व अंकुर यादव पुत्र प्रमोद कुमार निवासी रुस्तमपुर थाना सदर जनपद उन्नाव हाल

मनी के नाम पर ६५० रुपये लेकर उस व्यक्ति के समस्त दस्तावेज पैन आदि डिटेल लेते हैं और इण्टरव्यू लेने के बाद बैरिफिकेशन, ट्रेनिंग के नाम पर २२५० रुपये से १०,००० रुपये तक प्रति व्यक्ति लिया जाता था। जो व्यक्ति उपरोक्त शर्त को पूरा करता है उसके मेडिकल हेतु मेडिकल अक्वाइंटमेंट लेटर दिया जाता था, जवाइनिंग के लोगों से १० से १५ दिन बहाना बनाकर टाल मटोल करते हैं और मेडिकल हेतु मेडिकल फीस ६७८० रुपये मांगते हैं, तथा जब वे लोग पूरे पैसा वापस मांगने लगते हैं तो हम लोग नम्बर बदलकर आफिस छोड़कर वहाँ से दूसरी जगह चले जाते थे। इस तरह धोखाधड़ी करके लोगों से रुपया वसूलकर हम लोग अपना जीवन यापन करते हैं तथा शौक पूरा करते थे। पुलिस के मुताबिक ठगी के शिकार युवक संजय कुमार सिंह पुत्र जयहिंद निवासी बाराबंकी द्वारा शातिरों के खिलाफ नामजद रिपोर्ट दर्ज कराई गई थी। जिसे सर्विलांस टीम व स्थानीय थाने की टीम की मदद से गिरफ्तार किया गया है। पुलिस टीम में उपनिरीक्षक सन्तोष कुमार गौड़, जितेन्द्र कुमार दुबे व सर्विलांस सेल के उपनिरीक्षक प्रशान्त वर्मा सहित कांस्टेबल सन्तोष कुमार, मोहित सोनी व सर्विलांस सेल से कांस्टेबल अखिलेश कुमार व आशीष कुमार शामिल थे।



धोखाधड़ी की धाराओं में कार्रवाई कर जेल भेज दिया है। कृष्णा नगर कोतवाली प्रभारी आलोक राय ने बताया कि स्थानीय थाने व सर्विलांस टीम की मदद से रविवार को नौकरी के नाम पर बेरोजगारों संग धोखाधड़ी कर मोटी रकम हड़पने वाले दो शातिरों ठगों को थाना क्षेत्र स्थित स्काई हिल्टन के पास से गिरफ्तार किया गया है। गिरफ्त में आए शातिरों के पास से सात हजार ७० रुपये नगद, दो मोबाइल फोन व एक की पैड मोबाइल, दो एटीएम कार्ड, पांच सिमकार्ड, पांच मेडिकल नियुक्ति पत्र, २० अदद पम्पलेट व एक मोटरसाइकल बरामद किया गया

पता किराये का मकान ५/१३७ शारदानगर राजनीखण्ड थाना आशियाना लखनऊ के रूप में दिया है। पुलिस पूछताछ में शातिरों ने बताया कि वह लोग बेरोजगार युवाओं युवतियों को नौकरी दिलाने के लिए लखनऊ व लखनऊ के आसपास के जिलों में अखबार में विज्ञापन छपवाकर प्रचार-प्रसार करते हैं। कोई व्यक्ति नौकरी हेतु हमसे संपर्क करता तो उसे अस्थायी आफिस खोलकर वहाँ बुलाते हैं। अभी हाल ही में हम लोगों ने एक आफिस एनडी काम्पलेक्स नियर कृष्णानगर मेट्रो के पास आफिस खोला था। नौकरी के लिये आये लोगों से डिपोजेट

# जब ई-रिक्शा की जोरदार ठोकर से टीन की चादर से कटी मजदूर की गर्दन, मौत

लखनऊ। इंदिरानगर के तकरोही क्षेत्र में उस वक्त हड़कम्प मच गया। जब ई-रिक्शा की जोरदार ठोकर से ठेलिया पर लदी टीन की चादर लोड कर रहे एक मजदूर की गर्दन कट गई। वहीं ई-रिक्शा चालक घटनास्थल से भाग निकला। इस घटना के बाद से आस-पास के इलाके में अफरा-तफरी मच गई। सूचना पर पहुंची पुलिस ने मृतक के शव को पोस्टमार्टम हाउस भेज दिया। पुलिस सूत्र की मुताबिक, बाराबंकी जनपद के बेलहरा मोहम्मदपुर निवासी कमलेश राजपूत इंदिरानगर के तकरोही इलाके में रहता था। वह रवि ट्रेडर्स की दुकान पर मजदूरी करता था। रविवार की दोपहर लगभग ३:३० बजे वह ठेलिया पर टीन की चादरें लोड कर रहा था। इसी बीच पीछे से आ रहे ई-रिक्शा ने उसे जोरदार

ठोकर मार दी। जिस वजह अपना संतुलन खो बैठा और टीन की चादर में उसकी गर्दन कट गई। प्रत्याशी दर्शियों की मानें तो मजदूर दर्द से छटपटाकर जमीन पर गिर पड़ा। इसी बीच ई-रिक्शा चालक घटनास्थल से भाग निकला। जिसके बाद लोगों ने पुलिस कंट्रोल रूम पर हादसे की जानकारी दी। घटनास्थल पर पहुंची पुलिस ने मजदूर को तत्काल लोहिया अस्पताल में पहुंचाया। जहां बीच रास्ते में ही उसने दम तोड़ दिया। इसके बाद पुलिस ने मजदूर के शव को पोस्टमार्टम के लिए भेज दिया है। इस सम्बन्ध में इंदिरानगर थाना प्रभारी ने बताया कि पुलिस ई-रिक्शा चालक की तलाश में जुट चुकी है। सीसीटीवी कैमरों की फुटेज खंगाली जा रही है। जल्द ही उसकी गिरफ्तारी की जाएगी।

## पुलिस चौकी से महज चंद कदमों की दुरी पर अधेड़

### महिला से बाइकसवार बदमाशों ने छीनी चैन

लखनऊ। आशियाना कोतवाली इलाके में रहने वाली एक महिला रविवार सुबह गांव से लौट कर पैदल ही घर जाते समय बाइकसवार बेखौफ बदमाशों ने पुलिस चौकी से महज चंद कदमों की दुरी पर महिला से चैन छीनकर फरार हो गए। वहीं बदमाशों की यह करतूत पास में लगे सीसी कैमरे में कैद हो गई। वहीं पीड़िता ने घर पहुंच परिजनों को जानकारी दी। परिजनों की सूचना पर मौके पर पहुंची पुलिस ने जांच के बाद पीड़िता की तहरीर पर मुकदमा दर्ज कर लिया है। आशियाना इलाके के सेक्टर एच मकान संख्या ई १/८४५ पीसीएफ से सेवानिवृत्त राम कुमार मिश्रा अपनी पत्नी सावित्री मिश्रा व बेटो संग रहते हैं। पीड़िता के मुताबिक वह रविवार को अपने पैतृक गांव से घर लौट रही थी और ई रिक्शा से आशियाना

चौराहे पर उतर पैदल ही अपने घर जा रही थी इस दौरान उनके पति एक ब्रेकरी की दुकान से सामान खरीदने के लिए रुक गए और वह अकेले ही घर की तरफ बढ़ने लगी इसी बीच एक काले रंग की मोटरसाइकिल पर सवार दो युवकों ने पीछे बैठा युवक गले पर झपट्टा मार चैन खींच लिया उन्होंने शोर मचाया लेकिन बदमाश फर्फटा बढ़ते हुए भाग निकले जिसकी जानकारी घर पहुंच बच्चों को दी। वहीं कंट्रोल नंबर पर घटना की जानकारी दी। सूचना पाकर मौके पर पहुंची स्थानीय थाने की पुलिस ने जांच के बाद पीड़िता की शिकायत पर अज्ञात बदमाशों के खिलाफ लूट की धाराओं में दर्ज कर लिया है। वहीं बदमाशों की करतूत पास में ही लगे सीसी कैमरे में कैद हो गया है।

# अनियंत्रित होकर पलटी तेज रफ्तार कार

लखनऊ। राजधानी लखनऊ के गाजीपुर क्षेत्र में तेज रफ्तार से जा रही एक कार अनियंत्रित होकर पलट गयी। जिसके चलते कार व सड़क पर बने गोल चक्कर के परखच्चे उड़ गये। वहीं कार चालक गंभीर रूप से घायल हो गया। हालांकि स्थानीय लोगों ने आनन-फानन में कार में फंसे चालक को सीट बेल्ट काट कर बाहर निकाला और पहुंचाया, जहां उसका इलाज चल रहा है। वहीं घटना की जानकारी होने पर पहुंची पुलिस ने पलटी कार को

सड़क से हटाकर रास्ता साफ कराया। दरअसल, कुकरैल किनारे बने हाइवे पर आज एक सफेद रंग की एसयूवी कार तेज



रफ्तार में जा रही थी। प्रत्यक्षदर्शियों की माने तो कार की रफ्तार १५० किलोमीटर प्रतिघंटे से ऊपर रही होगी।

बताया जा रहा है कि इसी बीच मेरिडियन स्कूल के पास कार अनियंत्रित हो उठी और बगल में बने गोल चक्कर से टकरा गयी। टक्कर इतनी जोरदार थी कि कार थोड़ी दूर जाकर पलट गयी और उसमें बैठा चालक फंस गया। इस दौरान वहां से गुजर रहे एक युवक ने स्थानीय लोगों की मदद से कार में फंसे चालक को निकाल कर अस्पताल पहुंचाया है। जहां उसका इलाज चल रहा है। इस दौरान मौके पर डायल ११२ की गाड़ी भी पहुंच गयी थी।

# भड़की हिंसा के चलते पूर्वोत्तर रेलवे ने निरस्त की १३ ट्रेनें

लखनऊ। सैन्य भर्ती की नयी योजना अग्निपथ के विरोध में भड़की हिंसा के मद्देनजर पूर्वोत्तर रेलवे ने १३ गाड़ियों को एहतियात के तौर पर निरस्त कर दिया है जबकि कुछ का शार्ट टर्मिनेशन और रि-शिड्यूलिंग किया है। पूर्वोत्तर रेलवे के प्रवक्ता ने रविवार को बताया कि गाड़ी संख्या १२५२३ नई दिल्ली-न्यू जलपाईगुड़ी एक्सप्रेस १६ जून, १२५२३ न्यू जलपाईगुड़ी-नई दिल्ली एक्सप्रेस २१ जून,

२२४११ नाहरलगुन-आनन्द विहार टर्मिनस एक्सप्रेस २१ जून, १५२०४ लखनऊ- बरौनी एक्सप्रेस १६ एवं २० जून, १५६१० लालगढ़-डिब्रूगढ़ एक्सप्रेस १६ जून, १५०४६ कोलकाता-गोरखपुर एक्सप्रेस १६ जून, १५०२७ हटिया-गोरखपुर एक्सप्रेस १६ जून, १२५५८ आनन्द विहार टर्मिनस-मुजफ्फरपुर एक्सप्रेस १६ जून, १४००६ आनन्द विहार टर्मिनस-सीतामढ़ी एक्सप्रेस १६ जून, १६०३७ बांद्रा टर्मिनस-

बरौनी एक्सप्रेस को निरस्त रहेगी। उन्होंने कहा कि दो स्पेशल ट्रेनों को भी निरस्त करने का फैसला लिया गया है जिनमें ०१०२८ गोरखपुर-लोकमान्य तिलक टर्मिनस विशेष गाड़ी २१ जून और ०१०२७ लोकमान्य तिलक टर्मिनस-गोरखपुर विशेष गाड़ी १६ जून को रवाना होनी थी वहीं ०५४४६ नरकटियागंज-गोरखपुर अनारक्षित विशेष गाड़ी १६ जून को निरस्त रहेगी।

# अमेरिकी यूनिवर्सिटी के प्रोफेसर का बनाया फर्जी ई-मेल, मुकदमा दर्ज

लखनऊ। हुसैनगंज कोतवाली में अमेरिकी यूनिवर्सिटी के एक प्रोफेसर ने साइबर अपराधी के खिलाफ आईटी एक्ट का मुकदमा दर्ज करवाया है। प्रोफेसर का कहना है कि किसी ने उनका फर्जी ई-मेल अकाउंट बनाया लिया है। जिसके बाद उनके बैंक खाते को हैक करने की कोशिश की है। मामले को संज्ञान में लेते हुए पुलिस ने मुकदमा दर्ज कर जांच शुरू कर दी है। हुसैनगंज थानाक्षेत्र के मुरलीनगर कैंट रोड निवासी अभिजीत मजूमदार अमेरिका की पार्क यूनिवर्सिटी में असिस्टेंट प्रोफेसर हैं। उन्होंने बताया कि वह अप्रवासीय भारतीय है। उनका आरोप है कि किसी शख्स ने उनके नाम से एक

फर्जी ई-मेल बनाई है। इसके बाद आरोपी ने पार्क यूनिवर्सिटी में उनके नाम से कई बार सूचना भेजी। जिसमें आरोपी ने उसके बैंक खाते को बदलने की कोशिश, जिस बैंक खाते में उनकी सैलरी आती है। उन्होंने बताया यूनिवर्सिटी के प्रबन्ध I कार्यालय से उन्हें इस बात की जानकारी हुई, जिसे सुनकर उनके होश उड़ गए। इसके बाद पीड़ित ने हुसैनगंज कोतवाली में शिकायत देते हुए मामला दर्ज कराया। इस सम्बन्ध में हुसैनगंज थाना प्रभारी ने बताया कि तहरीर के आधार पर पुलिस ने आईटीएक्ट की धारा में मुकदमा दर्ज किया है। वहीं साइबर सेल यूनिट इस मामले की जांच कर रही है।

## तीनों सेनाओं की ओर से घोषणा-अग्निपथ योजना रहेगी

नई दिल्ली। तीनों सेनाओं की ओर से घोषणा हुई है कि अग्निपथ योजना को वापस नहीं लिया जाएगा। इसके विरोध में हिंसक प्रदर्शन करने वाले युवाओं की सेनाओं में भर्ती नहीं होगी। यह जानकारी रक्षा मंत्री राजनाथ सिंह के निवास पर तीनों सेनाओं के प्रमुखों की मौजूदगी में हुई महत्वपूर्ण बैठक के बाद तीनों सेनाओं के वरिष्ठ अधिकारियों ने संवाददाता सम्मेलन में दी। लेफ्टिनेंट जनरल पुरी ने एक सवाल के जवाब में कहा कि अग्निपथ योजना विदेशों में प्रचलित विभिन्न मडलों का अध्ययन करने के बाद लाई गई है। भारत में इस तरह की योजना के बारे में सबसे पहले वर्ष १९८६ में बातचीत शुरू हुई थी। उन्होंने कहा कि इसके बाद से इस तरह की योजना को शुरू करने की निरंतर कोशिश की जा रही है लेकिन इसमें अब जाकर सफलता मिली है। उन्होंने कहा कि कोरोना महामारी के चलते पिछले दो वर्षों से जवानों की भर्ती नहीं की जा सकी थी और इसे संयोग कहें या या कुछ और लेकिन इस दौरान दो वर्ष तक इस योजना पर खूब माथापच्ची की गई और इसके बाद अग्निपथ योजना को शुरू किया गया है। इसका मुख्य उद्देश्य सेनाओं को युवा अधिक ताकतवर तथा तकनीक और प्रौद्योगिकी से लैस बनाना है। उन्होंने कहा कि वर्ष १९८६ में सेना की औसत उम्र ३० वर्ष थी जो अभी बढ़कर ३२ वर्ष हो गई है। नई योजना लागू होने के कुछ वर्षों बाद यह औसत उम्र २४

से २६ वर्ष तक हो जाएगी। उन्होंने कहा कि देश की रक्षा और सुरक्षा को ध्यान में रखते हुए अग्निपथ योजना को वापस नहीं लिया जाएगा। तीनों सेनाएं चाहती है कि यह योजना वापस ना हो और इसके उद्देश्य पूरे होने चाहिए। एक अन्य सवाल के जवाब में लेफ्टिनेंट जनरल पुरी ने कहा कि अग्निपथ योजना के विरोध में हिंसक आंदोलन में शामिल होने वाले युवाओं के लिए तीनों सेनाओं में कोई जगह नहीं है। उन्होंने कहा कि



फौज अनुशासन पर टिकी है इसलिए अनुशासनहीनता की सेनाओं में कोई जगह नहीं है। उन्होंने कहा कि अग्निपथ योजना के तहत भर्ती होने वाले अग्निवीरों को आवेदन पत्र के साथ एक शपथ पत्र देकर यह शपथ लेनी होगी कि वह किसी भी हिंसक आंदोलन में शामिल नहीं रहा है। उन्होंने कहा कि सभी अग्निवीरों की पुलिस इक्वायरी कराई जाएगी और जगह-जगह लगे कैमरों से भी इस बात की पुष्टि की जाएगी कि इस उम्मीदवार ने किसी भी तरह के आंदोलन में या विरोध प्रदर्शन में हिस्सा नहीं लिया है। अग्निपथ योजना योजना के तहत अग्निवीरों की भर्ती की नौसेना की योजना का विवरण देते हुए वाइस एडमिरल दिनेश त्रिपाठी ने कहा कि नौसेना मुख्यालय २५ जून तक भर्ती के

लिए व्यापक दिशानिर्देश जारी करेगा। उन्होंने कहा कि पहला बैच २१ नवंबर तक प्रशिक्षण कार्यक्रम शुरू करेगा। उन्होंने कहा कि नौसेना इस योजना के तहत पुरुषों एवं महिलाओं दोनों की भर्ती कर रही है। अग्निपथ योजना के तहत लोगों की भर्ती की वायुसेना की योजना के बारे में एयर मार्शल एस के झा ने कहा कि पंजीकरण प्रक्रिया २४ जून को शुरू होगी और भर्ती के पहले चरण के लिए २४ जुलाई को ऑनलाइन परीक्षा प्रारंभ होगी। एयर मार्शल झा ने कहा कि हम रंगरूटों के पहले बैच का ३० दिसंबर तक प्रशिक्षण शुरू करने की योजना बना रहे हैं। सेना की भर्ती योजना के बारे में लेफ्टिनेंट जनरल बंसी पोन्प्पा ने कहा कि सेना सोमवार को मसौदा अधिसूचना जारी करेगी और बाद की अधिसूचनाएं एक जुलाई से सेना की विभिन्न भर्ती इकाइयां जारी करेगी। उन्होंने कहा कि अग्निपथ योजना के तहत भर्ती रैलियां अगस्त, सितंबर और अक्टूबर में पूरे देश में होंगी।

## ससुर ने पुत्र बहू को घर में अकेला पाकर किया दुष्कर्म मुकदमा दर्ज

लखनऊ। राजधानी लखनऊ के मोहनलालगंज थाना क्षेत्र के अंतर्गत एक गांव में रिश्तो को शर्मसार करने वाली घटना सामने आई है जहां एक ससुर ने अपनी पुत्र वधू को घर में अकेला पाकर उसके साथ दुष्कर्म किया पीड़िता ने जब घटना सास ननद व देवर को बताई तो उन्होंने मुंह बंद रखने को कहा व पुलिस से शिकायत करने पर जान से मारने की धमकी दी, वही जब विवाहिता ने घटना की जानकारी अपने पति को बताई तो पति ने भी मुंह बंद रखने को कहा, डरी सहमी पीड़िता ने कोतवाली में लिखित शिकायत पत्र देकर कार्रवाई की मांग की वहीं पुलिस ने मुकदमा दर्ज कर आरोपियों की तलाश में जुट गई है, दी गई तहरीर के मुताबिक स्थानीय थाना क्षेत्र के एक गांव निवासी पीड़िता ने पुलिस को दी शिकायत में बताया कि उसके ससुर नंदकिशोर उसके ऊपर

बुरी नियत रखते थे, कई बार बुरी नियत से छूने का प्रयास भी किया लेकिन जब पीड़िता ने घटना की जानकारी अपने पति का घर वालों को बताया तो सास व पति ने उल्टे ही अपशब्द कहने लगे, वही बीती २८ तारीख को घर में बहु को अकेला देख ससुर नंदकिशोर ने उसके साथ बलात्कार किया, वही जब घटना की जानकारी पीड़िता ने ससुराल जनों व पति को दी तो घर ससुराल वालों ने मुंह बंद रखने को कहा व पुलिस से शिकायत करने पर जान से मारने की धमकी दी, डरी सहमी पीड़िता ने किसी तरह कोतवाली पहुंचकर, ससुर नंदकिशोर, पति सुधांशु सिंह, सास सोनी, नन्द देवी उर्फ पूनम व देवर नागेंद्र के खिलाफ लिखित शिकायत पत्र देकर कार्रवाई की मांग की वहीं पुलिस ने पीड़िता की तहरीर पर मुकदमा दर्ज कर आरोपियों की तलाश में जुट गई है।

## करंट लगाने से 2 सविदा कर्मी झुलसे हालत गंभीर

लखनऊ। राजधानी के चौधरी चरण सिंह एयरपोर्ट पर शुक्रवार को विद्युत लाइन में काम करने के दौरान दो विद्युत सविदा कर्मी झुलस गए। गंभीर हालत में उन्हें आनन-फानन एक निजी अस्पताल में भर्ती कराया गया। जहां उनकी हालत नाजुक बनी हुई है। एयरपोर्ट सूत्रों के मुताबिक राजधानी लखनऊ के अमौसी स्थित चौधरी चरण सिंह

एयरपोर्ट पर विद्युत पावर हाउस में तैनात अजीत और श्यामू नामक दो विद्युत सविदा कर्मी शुक्रवार को वहीं पर पावर हाउस के पास पूर्वाह्न करीब ११:३० बजे विद्युत लाइन में आए फाल्ट को ठीक कर रहे थे। तभी अचानक दोनों सविदा कर्मी विद्युत करंट की चपेट में आकर बुरी तरह झुलस गए। इस घटना से एयरपोर्ट परिसर में हड़कंप मच

गया और विद्युत पावर हाउस अधिकारियों के हाथ-पांव फूल गए। बाद में आनन-फानन गंभीर रूप से झुलसे दोनों विद्युत सविदा कर्मियों को एंबुलेंस के जरिए इलाज के लिए बारा बिरवा स्थित एक निजी अस्पताल पहुंचाया गया। जहाँ उनका इलाज जारी है। फिलहाल अस्पताल में दोनों की हालत नाजुक बताई जा रही है।

## अद्भुत मंदिर : जहाँ दिया जलता है नदी के पानी से

अमरेन्द्र सहाय अमर भारत में बहुत से ऐसे पूजास्थल हैं जो अपने रहस्यों के लिए प्रसिद्ध हैं। ऐसे अद्भुत और रहस्य जिनपर विश्वास कर पाना मुश्किल होता है। श्रद्धालु इन्हें ईश्वरीय

मध्य प्रदेश के शाजापुर जिले में गड़ियाघाट वाली माताजी के नाम से मशहूर यह मंदिर कालीसिंध नदी के किनारे आगर-मालवा के नलखेड़ा गांव से करीब १५ किलोमीटर दूर गाड़िया गांव के

पुजारी का दावा है कि इस मंदिर में जो महाजोत जल रही है, उसे जलाने के लिए किसी घी, तेल, मोम या किसी अन्य ईंधन की जरूरत नहीं पड़ती है बल्कि यह आग के दुश्मन पानी से जलती

नदी से पानी भरा और उसे दीये में डाला। दीये में रखी रुई के पास जैसे ही जलती हुई माचिस ले जाई गई, वैसे ही ज्योत जलने लगी। ऐसा होने पर पुजारी खुद भी घबरा गए और करीब दो महीने

आते हैं। पानी से जलने वाला ये दीया बरसात के मौसम में नहीं जलता है दरअसल, वर्षाकाल में कालीसिंध नदी का जल स्तर बढ़ने से यह मंदिर पानी में डूब जाता है। जिससे यहां पूजा करना



चमत्कार मानते हैं। धर्म और आस्था में कई ऐसे चमत्कार होते हैं जिनसे श्रद्धालुओं की भगवान में श्रद्धा और भी बढ़ जाती है। ऐसा ही एक चमत्कार एक देवी के मंदिर में दिखाई देता है जिसमें दीपक को जलाने के लिए किसी घी या तेल की जरूरत नहीं होती। यह क्रम आज से नहीं बल्कि कई सालों से चल रहा है। लोगों के मुताबिक,

पास स्थित है। बताया जा रहा है कि इस मंदिर में पिछले पांच साल से एक महाजोत यानि दीपक लगातार जलती आ रही है। हालांकि देश में ऐसे अनेक मंदिर हैं, जहां इससे भी लंबे समय से दीये जलते आ रहे हैं, लेकिन यहां के महाजोत की बात सबसे अलग अद्भुत और आश्चर्य में डाल देने वाला है.. मंदिर के

है. पुजारी सिद्धसिंह बताते हैं कि पहले यहां हमेशा तेल का दीपक जला करता था, लेकिन करीब पांच साल पहले उन्हें माता ने सपने में दर्शन देकर पानी से दीपक जलाने के लिए कहा. देवीमां के आदेश के अनुसार पुजारी ने वैसा ही कार्य किया. सुबह उठकर जब पुजारी ने मंदिर के पास में बह रही कालीसिंध

तक उन्होंने इस बारे में किसी को कुछ नहीं बताया. बाद में उन्होंने इस बारे में कुछ ग्रामीणों को बताया तो उन्होंने भी पहले यकीन नहीं किया, लेकिन जब उन्होंने भी दीए में पानी डालकर ज्योत जलाई तो ज्योति सामान्य रूप से जल उठी. उसके बाद से इस चमत्कार के बारे में जानने के लिए लोग यहां काफी संख्या में

संभव नहीं होता. इसके बाद शारदीय नवरात्रि के प्रथम दिन यानी पड़वा से दोबारा ज्योत जला दी जाती है, जो अगले वर्षाकाल तक लगातार जलती रहती है. बताया जाता है कि इस मंदिर में रखे दीपक में जब पानी डाला जाता है, तो वह चिपचिपे तरल में बदल जाता है और दीपक जल उठता है।

## ‘फर्जी राष्ट्रवादियों’ को पहचानने : प्रियंका

नई दिल्ली। कांग्रेस ने अग्निपथ योजना का विरोध कर रहे प्रदर्शनकारियों के समर्थन में रविवार को सत्याग्रह का आयोजन किया। पार्टी महासचिव प्रियंका गांधी ने युवाओं से ‘फर्जी राष्ट्रवादियों’ को पहचानने की अपील करते हुए कहा कि युवा देश में ऐसी नयी सरकार का गठन सुनिश्चित करें जो ‘वास्तविक तौर पर देशभक्त हो।’ उन्होंने आरोप लगाया कि अग्निपथ योजना उनके (युवाओं) एवं सेना के लिए विनाशकारी साबित होगी। कांग्रेस महासचिव प्रियंका गांधी ने अग्निपथ योजना का विरोध कर रहे युवाओं को लक्षित करते हुए अपने संबोधन में कहा, आपसे बड़ा देशभक्त कोई नहीं है। मैं आपको बताना चाहती हूँ आप अपनी आंखें खोलिए तथा फर्जी राष्ट्रवादियों

एवं फर्जी देशभक्तों को पहचानिए। पूरा देश और कांग्रेस आपके संघर्ष में आपके साथ है। उन्होंने कहा कि लोकतांत्रिक तरीके से तथा सत्य एवं अहिंसा के मार्ग पर चलते



हुए इस सरकार को गिराइए। आपका उद्देश्य यह सुनिश्चित करना होना चाहिए कि देश में ऐसी सरकार बने, जो असली देशभक्ति दिखाए तथा इस देश के गरीबों एवं युवाओं को आगे ले जाए। उन्होंने प्रदर्शनकारी युवकों से अपील की कि वे हिंसा का सहारा न लें। कांग्रेस नेता ने आरोप

लगाया कि सरकार बड़े उद्योगपतियों के लिये काम कर रही है। कांग्रेस महासचिव ने कहा, मैं आपसे अपने आसपास की स्थिति समझने की अपील करती हूँ कि यह सरकार कर क्या रही है। यह सरकार गरीबों और अपने लोगों के लिए नहीं, बल्कि बड़े उद्योगपतियों के लिए काम कर रही है। पार्टी नेता दीपेंद्र सिंह हुड्डा ने कहा कि चौथे वर्ष में एक ‘अग्निवीर’ अपने भविष्य को लेकर असुरक्षित हो जाएगा। उन्होंने पूछा कि जिस देश का सैनिक अपने भविष्य को लेकर असुरक्षित है, उस देश की सुरक्षा का क्या होगा? अग्निपथ के बचाव को लेकर भाजपा की आलोचना करते हुए उन्होंने कहा कि अमेरिका और इस्त्राइल के विदेशी मॉडल भारत में काम नहीं करेंगे।

## बुलडोजर कार्रवाई, सुप्रीम कोर्ट ने मांगा जवाब

नई दिल्ली। उत्तर प्रदेश में आरोपियों को घरों पर बुलडोजर चलाने की कार्रवाई पर सुप्रीम कोर्ट ने राज्य सरकार से जवाब मांगा है। हालांकि सर्वोच्च अदालत ने किसी भी कार्रवाई पर रोक नहीं लगाई लेकिन राज्य सरकार की कार्रवाई पर सख्त टिप्पणी करते हुए कहा कि कानून के हिसाब से काम होना चाहिए। सुप्रीम कोर्ट ने राज्य सरकार को हलफनामा दाखिल करने के लिए तीन दिन का समय दिया है। इसमें में इमारतें गिराए जाने से जुड़ी जानकारी मांगी गई है। जमीयत उलेमा ए हिंद की ओर से दायर याचिका पर सुनवाई करते हुए सुप्रीम कोर्ट ने सख्त टिप्पणी की और कहा—

कानून के हिसाब से कार्रवाई होनी चाहिए। उत्तर प्रदेश सरकार तय करे कि इस दौरान कोई अनहोनी न हो। इसके बाद कोर्ट ने आगे



कहा— बिना नोटिस बुलडोजर कार्रवाई नहीं हो सकती है, लेकिन कोर्ट बुलडोजर की कार्रवाई पर रोक नहीं लगा सकता है। बस सरकार को कानून के अनुरूप कार्रवाई करने के लिए कह सकता है। अगली सुनवाई 29 जून को होगी। जस्टिस एएस बोपन्ना और

जस्टिस विक्रम नाथ की बेंच जमीयत उलेमा ए हिंद की याचिका पर सुनवाई कर रही है। जमीयत ने बुलडोजर की कार्रवाई को रोक लगाने की मांग की है। साथ ही यह भी कहा है कि अवैध तरीके से घरों में तोड़-फोड़ करने वाले अधिकारियों के खिलाफ कार्रवाई की जाए। सुनवाई के दौरान जमीयत ने कहा कि सरकार ने बिना नोटिस दिए बुलडोजर की कार्रवाई की है। गौरतलब है कि पिछले दो जुमे को नमाज के बाद प्रदर्शनकारियों ने कई जगह विरोध किया और जुलूस निकाला। इस दौरान कई जगह तोड़-फोड़ हुई, जिसके कुछ आरोपियों के घर बुलडोजर से गिराए गए हैं।

## दो अलग-अलग मारपीट की घटनाओं में चार लोग घायल, एक की हालत गंभीर

लखनऊ। मोहनलालगंज क्षेत्र अंतर्गत दो अलग-अलग मारपीट की घटनाओं में चार लोग घायल हो गए जिसमें एक की हालत गंभीर बताई जा रही है पुलिस ने दोनों की तहरीर के आधार पर मुकदमा दर्ज करते हुए कार्रवाई शुरू कर दी है जबरौली गांव निवासी अमन रावत ने लिखित तहरीर देते हुए बताया कि शनिवार देर शाम अमित तिवारी उर्फ गुंजन के दरवाजे से जा रहा था तभी हरिओम तिवारी अपने दरवाजे पर किनारे चलने की सलाह देते हुए गाली गलौज करने लगे और विरोध करने पर जाति सूचक गालियां देते हुए मारने पीटने लगे शोरगुल सुनकर मुझे बचाने आए विवेक अवस्थी रामेंद्र अवस्थी जब आए तो विपक्षी अमित तिवारी हरिओम तिवारी हरिओम के बड़े भाई व दिलीप तिवारी ने हम सभी को मारा पीटा और अमित तिवारी ने मेरे ऊपर पिस्टल और

बंदूक तानकर जान से मारने की धमकी देते हुए कहा कि पुलिस के पास गए तो तुम्हें और तुम्हारे परिवार को जान से मार देंगे घटना के कुछ देर बाद अमित तिवारी ने फोन करके आठ दस गाड़ियों से बाहरी लोगों के साथ मेरे घर पर



आ गए असलहा दिखाकर धमकियां दी और यह भी बताया विपक्षी लोग काफी दबंग किस्म के हैं जिनके ऊपर पहले से कई मुकदमे दर्ज हैं जिससे प्रार्थी का परिवार काफी डरा सहमा हुआ है वही दूसरी घटना जबरौली गांव के ही निवासी आकर्ष तिवारी ने पुलिस को लिखित तहरीर देते हुए बताया

कि शनिवार की शाम गांव के गौरव अवस्थी तीस से चालीस अज्ञात व्यक्तियों के साथ शराब के नशे में कुल्हाड़ी तलवार अवैध हथियार लेकर हमारे घर आए और गाली गलौज करते हुए मुझे धमकाने लगे आवाज सुनकर हमारे जीजा हर्षित शुक्ला जो मौके पर आए तो गौरव अवस्थी ने हमारे जीजा को लाठी-डंडों से मारा पीटा जिससे उनके सर पर काफी चोटें आई हैं किससे वह बेहोश हो गए शोरगुल सुनकर ग्रामीण भी मौके पर आ पहुंचे ग्रामीणों को आता हुआ देखकर विपक्षी जान से मारने की धमकी देते हुए मौके से फरार हो गए पुलिस ने तहरीर के आधार पर मुकदमा दर्ज करते हुए कार्रवाई शुरू कर दी है प्रभारी निरीक्षक अखिलेश कुमार मिश्रा ने बताया की मारपीट की दोनों घटनाओं में मुकदमा दर्ज कर लिया गया है और आगे की कार्रवाई की जा रही है।

दिल्ली में कोरोना की रफ्तार तेज, पिछले 24 घंटों में 9060 नए केस, पॉजिटिविटी रेट 90 फीसदी के पार

नई दिल्ली। दिल्ली में एक बार फिर से कोरोना के मामले बढ़ने लगे हैं। आज लगातार पांचवें दिन



कोरोना वायरस के एक हजार से ज्यादा नए मामले दर्ज किए गए हैं। बता दें पिछले 24 घंटों में यहां 9060 नए केस सामने आए हैं। इसके अलावा छह मरीजों की

कोरोना की वजह से मौत भी हुई है। हालांकि इस दौरान लोगों ने कोरोना को मात भी दी है। वहीं आज कोरोना संक्रमण दर बढ़कर 90.06 फीसदी हो चुकी है, इससे पहले, 26 जनवरी को पॉजिटिविटी रेट 90.56 फीसदी थी। बीते 24 घंटों के दौरान हुए 90,506 टेस्ट में 9060 लोग संक्रमित पाए गए, जबकि 6 मरीजों की इससे मौत हो गई। इसके अलावा कोरोना के एक्टिव मरीजों की संख्या अभी 53,975 है, जबकि यहां कंटैन्मेंट जोन्स अब बढ़कर 265 हो चुके हैं।

## हिंसा के लिए भड़काया तो करेंगे कड़ी कार्रवाई, एडीजी ने दिया सख्त सन्देश

लखनऊ। अग्निपथ योजना के विरोध की आड़ में छात्रों को भड़काने और उन्हें हिंसक घटनाओं के लिए प्रेरित करने वालों को लेकर एडीजी ने कड़ा सन्देश दिया है। यूपी के एडीजी कानून व्यवस्था प्रशांत कुमार ने कहा की प्रदेश में भारत बंद बेअसर रहा है। उन्होंने साफ शब्दों में कहा कि जो लोग छात्रों के भविष्य से खिलवाड़ कर रहे हैं उनके खिलाफ कठोर कार्रवाई की जाएगी। एडीजी कानून व्यवस्था प्रशांत कुमार ने कहा कि अग्निपथ योजना के बारे में जो भी भ्रांतियां हैं उसके बारे में सरकार की तरफ से युवाओं को समझाया जा रहा है। उन्होंने कहा कि प्रदर्शन कर रहे छात्रों को असामाजिक तत्वों व कुछ राजनीतिक लोगों ने उकसाया

जिससे कि कई जगह हिंसा हुई। ऐसे लोगों के खिलाफ कठोर कार्रवाई की जाएगी। एडीजी ने बताया कि शांति व्यवस्था बनाए रखने के लिए सिविल पुलिस के अलावा 949 कंपनी पीएसी और 90 कंपनी सीएपीएफ तैनात की गई है। अभी तक कहीं से भी किसी अप्रिय घटना की सूचना नहीं मिली है। भारत बंद का असर यूपी में नहीं दिख रहा है। बता दें कि सोशल मीडिया पर भारत बंद का आह्वान किया गया था। एडीजी ने बताया कि किसी संगठन ने इसकी जिम्मेदारी नहीं ली है। हिंसा करने वालों के खिलाफ कठोर धाराओं में मुकदमें दर्ज किए गए हैं और बड़े स्तर पर गिरफ्तारी की जा रही है।

## सोनिया गांधी को अस्पताल से मिली छुट्टी, डॉक्टरों ने आराम की दी सलाह

नई दिल्ली। कांग्रेस अध्यक्ष सोनिया गांधी को सोमवार शाम अस्पताल से छुट्टी मिल गई। चिकित्सकों ने उन्हें घर पर आराम करने की सलाह दी है। पार्टी महासचिव जयराम रमेश ने टवीट कर यह जानकारी दी। कोरोना

बाद पता चला था कि सोनिया गांधी की श्वास नली में ‘फंगल संक्रमण’ है, जिसका उपचार किया गया। प्रवर्तन निदेशालय (ईडी) ने नेशनल हेराल्ड से संबंधित कथित धनशोधन के एक मामले में सोनिया गांधी को नये सिरे से समन जारी



वायरस संक्रमण के बाद की स्वास्थ्य संबंधी जटिलताओं के चलते 95 वर्षीय सोनिया गांधी को गत 92 जून को सर गंगाराम अस्पताल में भर्ती कराया गया था। वह कोरोना वायरस से संक्रमित पाई गई थीं। रमेश ने कहा, कांग्रेस अध्यक्ष को आज शाम सर गंगाराम अस्पताल से छुट्टी मिल गई है और उन्हें घर पर आराम करने की सलाह दी गई है। कांग्रेस के अनुसार, अस्पताल में भर्ती कराये जाने के

कर 23 जून को पूछताछ के लिए पेश होने को कहा है। सोनिया गांधी को इससे पहले आठ जून को पेश होने के लिए कहा गया था, लेकिन कोरोना वायरस से संक्रमित होने की वजह से उन्होंने जांच एजेंसी के समक्ष पेश होने के लिए नयी तारीख देने को कहा था। जांच एजेंसी कांग्रेस नेता राहुल गांधी से पहले ही पूछताछ कर रही है और वह ईडी के समक्ष सोमवार को फिर पेश हुए।

# अग्निपथ योजना को लेकर हुए बवाल के बाद यूपी में अब तक कुल ३८७ गिरफ्तार

लखनऊ। उत्तर प्रदेश में योगी सरकार अग्निपथ योजना का विरोध करने वालों के खिलाफ सख्त रुख अपनाया है। यूपी की योगी सरकार ने प्रदर्शन के नाम पर बवाल काटने वाले अराजक तत्वों पर कड़ा एक्शन लिया है। अग्निपथ योजना के विरोध में चल रहे प्रदर्शनों में उपद्रवी तत्वों की गिरफ्तारी लगातार जारी है। रविवार को शाम तक १४ जिलों में दर्ज किए गए कुल ३४ मुकदमों में ३८७ उपद्रवी गिरफ्तार किए गए हैं। इसमें शांतिभंग के आरोप में सीआरपीसी की धारा १५१ के तहत १४५ तथा अन्य मुकदमों में गिरफ्तार २४२ लोग शामिल हैं।

इसमें हिंसा व आगजनी में सबसे ज्यादा ४३ उपद्रवी मथुरा में गिरफ्तार किए गए हैं, जबकि सीआरपीसी की धारा १५१ में सबसे



ज्यादा १०६ लोग बलिया में गिरफ्तार हुए हैं। मुकदमों में जौनपुर में ४१, वाराणसी कमिश्नरेट में ३६, अलीगढ़ में ३५, चंदौली में २५, मिर्जापुर में २०, गौतमबुद्धनगर कमिश्नरेट में १५ तथा फर्रुखाबाद

में चार उपद्रवी गिरफ्तार किए गए हैं। इसी तरह सीआरपीसी की धारा १५१ के तहत बलिया में १०६, मथुरा में २७ तथा आगरा में नौ को गिरफ्तार किया गया है। इससे पहले जुमे की नमाज के बाद गत तीन जून को हुए उपद्रव के बाद अब तक ४२१ अभियुक्त गिरफ्तार किए गए हैं। इस मामले में १० जिलों में कुल २० मुकदमे दर्ज किए गए हैं। सबसे ज्यादा १०३ अभियुक्त प्रयागराज, ८५ सहारानपुर, ५८ कानपुर कमिश्नरेट, ५५ हाथरस, ४१ अंबेडकरनगर, ४० मुरादाबाद और २० फिरोजाबाद में गिरफ्तार हुए हैं।

# साइबर ठग ने मत्स्य विभाग के अधिकारी को ठगा

लखनऊ। राजधानी लखनऊ में साइबर ठग नए-नए पैंतरे अपना कर लोगों से ठगी कर रहे हैं। इसी कड़ी में एक साइबर ठग ने मत्स्य विभाग के अधिकारी को बिजली का बिल अपडेट करने के नाम पर ठगी का शिकार बनाया है। ठग ने उनके खाते से १२ हजार की रकम पार कर दी। रुपयों की निकासी का मैसेज आने पर उन्हें धोखाधड़ी की जानकारी हुई। जिसके बाद पीड़ित ने चिनहट कोतवाली में शिकायत देते हुए साइबर ठग के खिलाफ मुकदमा दर्ज कराया है। जिसमें पुलिस ने आईटी एक्ट की धारा में मुकदमा दर्ज करते हुए जांच रिपोर्ट को

साइबर सेल यूनिट में भेज दी है। दरअसल, चिनहट थानाक्षेत्र के अशरफ नगर निवासी प्रमोद कुमार अवस्थी मत्स्य विभाग (मछली पालन विभाग) के अधिकारी हैं। उन्होंने बताया कि साइबर ठग ने बैंक खाते से बिजली कर्मचारी बनकर १२ हजार की रकम उड़ाली है। जिसके बाद उन्होंने चिनहट कोतवाली में मुकदमा दर्ज करवाया है। पीड़ित ने बताया कि पंजाब नेशनल बैंक की आशियाना शाखा में उनका सेविंग अकाउंट है। बीते शुक्रवार को उनके पास एक कॉल आई। कॉल करने वाले शख्स ने स्वयं को यूपीपीसीएल कर्मचारी बताते हुए कहा कि उनका दो

महीने का बिजली का बिल जमा नहीं है। इस पर पीड़ित ने बताया कि बिल तो पूरा जमा है। जिसके बाद जालसाज ने बात बदलते हुए कहा कि बिल अपडेट नहीं है, अपडेट करवाना पड़ेगा नहीं तो कनेक्शन काट दिया जाएगा। झांसे में आकर प्रमोद ने अपने बैंक खाते की पूरी जानकारी दे दी। कुछ ही देर में उनके पीएनबी बैंक खाते से करीब १२ हजार रुपये की अवैध निकासी हो गई। इस सम्बन्ध में चिनहट कोतवाली प्रभारी ने बताया कि पुलिस ने शिकायत के आधार पर आईटी एक्ट की धारा मुकदमा दर्ज कर साइबर सेल यूनिट को जांच सौंपी है।

# करण जौहर का शो 'क फी विद करण' का 7वां सीजन इस तारीख से होगा शुरू

मुंबई। करण जौहर के शो 'कॉफी विद करण' का 7वां सीजन १८ जुलाई से प्रसारित होगा। 'कॉफी विद करण' बॉलीवुड चौट शो है, जिसे करण जौहर होस्ट करते हैं। इस शो के ६ सक्सेसफुल सीजन हो चुके हैं और यह सातवें सीजन के साथ वापस आ रहा है। करण जौहर ने अपने शो 'कॉफी विद करण' सीजन ७ की एक छोटी सी झलक शेयर की है, जिसमें कई

सितारों की झलक एक साथ देखने के लिए मिल रही है। करण जौहर ने इंस्टाग्राम अकाउंट पर २५ सेकंड



का एक वीडियो शेयर किया है। इस वीडियो में सभी पुराने सीजंस के छोटे-छोटे चंक्र लगाए गए हैं,

जिसमें सलमान खान से लेकर प्रियंका चोपड़ा, अनुष्का से लेकर शाहरुख खान तक के छोटे-छोटे रिएक्शन हैं। इस वीडियो को शेयर करते हुए करण जौहर ने कैप्शन में लिखा, 'अनुमान लगाइए इस बार कौन आ रहा है। और इस बार पाईपलाइन में बहुत बड़े स्टार्स हैं'। करण जौहर का शो 'क फी विद करण' डिज्नीह टस्टार पर ७ जुलाई २०२२ से प्रसारित होगा।

# फूड डिलीवरी बॉय की जाति पूछकर खाना लेने से इंकार

लखनऊ। आशियाना क्षेत्र में एक फूड डिलीवरी बॉय की जाति पूछकर खाना लेने से इंकार कर दिया। जिसके बाद उसके मुंह पर तम्बाकू थूक कर बेरहमी से पिटाई कर दी। इसके बाद आरोपियों ने डिलीवरी बॉय की बाइक भी छीन



ली। किसी तरह दबंगों के चंगुल से छूटे पीड़ित ने पुलिस कंट्रोल रूम पर सूचना दी। मौके पर पहुंची पुलिस टीम ने बाइक दिलाई। इसके बाद पीड़ित ने आशियाना कोतवाली में शिकायत देकर दो लोगों के खिलाफ नामजद और १२ अज्ञात पर मारपीट, बलवा और एससी-एसटी एक्ट की धारा में मुकदमा दर्ज कराया। दरअसल, आशियाना थानाक्षेत्र के किला मोहम्मदी निवासी विनीत कुमार रावत एक फूड कंपनी में डिलीवरी बॉय की नौकरी करता है। पीड़ित के मुताबिक, शनिवार देर रात वह सेक्टर एच निवासी अजय सिंह का डिलीवरी ऑर्डर लेकर उसके घर पर पहुंचा था। पीड़ित ने बताया कि जब उसने दरवाजा खटखटाया। तभी एक शख्स घर से निकला और उससे नाम पूछा। पीड़ित ने बताया कि नाम बताने पर उसने आर्डर लेने से इंकार कर दिया। इस पर आरोपी ने जातिसूचक शब्दों का इस्तेमाल कर आर्डर कैंसिल कर दिया। जब पीड़ित ने उसे समझाने की कोशिश तब आरोपी ने उस पर तम्बाकू थूक कर गालियां देने लगा। डिलीवरी बॉय के विरोध करने पर आरोपियों ने अपने १०-१२ साथियों को बुला लिया। जिसके बाद दबंगों ने डंडे और रॉड से उसकी पिटाई कर दी। पीड़ित ने बताया कि जब वह शोर मचाने लगा तो दबंगों ने उसे घेर लिया। किसी तरह वह दबंगों के चंगुल से बचकर भागा। इसी बीच उसका

पीछा करने लगे। कुछ दूरी पर पहुंचकर पीड़ित ने अपने सहकर्मियों समेत पुलिस कंट्रोल रूम पर सूचना दी। पीड़ित ने बताया कि इस मारपीट के बीच दबंगों ने उसकी बाइक भी छीन ली थी। जानकारी पर पहुंची पुलिस ने दबंगों से उसकी बाइक वापस कराई। इस सम्बन्ध में आशियाना थाना प्रभारी ने बताया कि पीड़ित की शिकायत पर पुलिस ने अजय सिंह और अभय सिंह समेत १२ अज्ञात लोगों के खिलाफ मारपीट, गाली-गलौज, बलवा और एसटीएससी एक्ट की धारा में मुकदमा दर्ज किया है।

**हमारे अन्य प्रतिनिधि**  
**lat; cktibz**  
**l hrki g**  
**eks9935160370**  
**प्रियंका त्रिपाठी**  
**नई दिल्ली**  
**विधिक सलाहकार**  
**l gsk ukjk; .k feJ**  
**क्षेत्रीय सम्पादक**  
**l kjhk dpekj] fcgkj**  
**eks09386075289**  
**मो० अरशद**  
**C; jks phQ**  
**eऊ**

स्वात्वाधिकारी, प्रकाशक,  
 मुद्रक व सम्पादक आरती पाण्डेय द्वारा साईं आफसेट प्रिन्टर्स, 40 वासुदेव भवन  
 भातखण्डे संगीत  
 महाविद्यालय के पीछे,  
 कैसरबाग लखनऊ से  
 छपवाकर एमआईजी  
 2/379 रश्मिखंड  
 शारदानगर आशियाना  
 लखनऊ उ0प्र0 से  
 प्रकाशित।  
 आर.एन.आई  
 UPHIN/2010/32566

सम्पादक  
 आरती पाण्डेय  
 मो.9415087228  
 9889745884. 9807059191.  
 9026560178

Email-  
 adbhotsamachar  
 @yahoo.in  
 adbhut\_samachar  
 @rediffmail.com  
 सभी विवादों का न्यायक्षेत्र  
 लखनऊ होगा।

# तापसी पन्नू की फिल्म शाबाश मिट्टू का ट्रेलर आउट



मुंबई। बॉलीवुड अभिनेत्री तापसी पन्नू की आने वाली फिल्म शाबाश मिट्टू का ट्रेलर रिलीज कर दिया गया है। तापसी पन्नू भारतीय क्रिकेट टीम की खिलाड़ी मिताली राज की बायोपिक शाबाश मिट्टू में मिताली राज का किरदार निभा रही हैं। तापसी फिल्म शाबाश मिट्टू को लेकर काफी चर्चाओं में हैं। शाबाश मिट्टू का ट्रेलर रिलीज कर दिया गया है। 'शाबाश मिट्टू' के ट्रेलर में दिखाया गया है कि मिताली बचपन में क्रिकेट खेलने में माहिर हैं। उनके कोच उनके पेरेंट्स को कहते हैं कि यदि उन्हें ठीक तरह ट्रेनिंग दी जाती है तो वह नेशनल खेल सकती हैं। इसके बाद शुरू होती है मिताली राज की ट्रेनिंग और स्ट्रगल का दौर। गौरतलब है कि शाबाश मिट्टू में मिताली राज की जिदगी और संघर्षों की झलक नजर आएगी। फिल्म का निर्देशन श्रीजित मुखर्जी ने किया है। प्रिया अवान द्वारा लिखी इस फिल्म का निर्माण वायक म १८ स्टूडियोज के बैनर तले किया गया है। यह फिल्म १५ जुलाई, २०२२ को सिनेमाघरों में रिलीज होगी।

समाचार पत्र में छपी समस्त प्रकार की खबरों एवं लेखों का स्वात्वाधिकारी, प्रकाशक, मुद्रक व सम्पादक आरती पाण्डेय से किसी भी प्रकार का कोई लेना देना नहीं है। समाचार पत्र में छपी खबर एवं लेख पत्रकारों के अपने निजी विचार हैं। समाचार पत्र से जुड़े समस्त पत्रकारों के पद अवैतनिक हैं। और वह सब स्वतंत्र पत्रकार हैं। प्रकाशक/सम्पादक